



കേരള സാഹിത്യ അക്കാദമി



വാർഷിക റിപ്പോർട്ട്  
2023 - 24



**കേരള സാഹിത്യ അക്കാദമി**  
**വാർഷിക റിപ്പോർട്ട്**  
**2023-2024**



## ആമുഖം

സാഹിത്യം സമൂഹത്തിന്റെ സർവ്വതലസ്‌പർശിയായ പുരോഗതിയെ പ്രതിഫലിപ്പിക്കുന്ന കണ്ണാടിയാണ്; ആ മാറ്റങ്ങളുടെ ജൈവികമായ ഉൾപ്രേരകവുമാണ്. മനുഷ്യാനുഭവങ്ങൾക്കൊപ്പം സമൂഹത്തിന്റെ സഞ്ചിതാനുഭവങ്ങളും സാഹിത്യത്തിൽ അനുഭവവേദ്യമാകുന്നു. കേരള സാഹിത്യ അക്കാദമി സാഹിത്യത്തിന്റെ സൗന്ദര്യാത്മകതയ്ക്കൊപ്പം അതിന്റെ സാമൂഹികതയെക്കൂടി എക്കാലത്തും ഉൾക്കൊണ്ടിട്ടുണ്ട്. ആത്യന്തികമായി മനുഷ്യപക്ഷത്തു നിൽക്കുന്നതും, മാനവരാശിയുടെ എല്ലാ വൈവിധ്യങ്ങളെയും ഉൾചേർക്കുന്നതുമായ വിശാലമായ ജനാധിപത്യ സംസ്കാരത്തെ സാഹിത്യ അക്കാദമി ഉൾക്കൊള്ളുന്നു. അക്കാദമിയുടെ പ്രവർത്തനങ്ങൾ ഈ കാഴ്ചപ്പാടിനെ ഇടർച്ചകളില്ലാതെ പ്രകാശിപ്പിക്കുകയും ചെയ്യുന്നു.

ശില്പശാലകളും സംവാദങ്ങളും സെമിനാറുകളുമുൾപ്പെടെ, കേരളത്തിന്റെ അങ്ങിങ്ങോളം ജനങ്ങളുമായി സംവദിക്കുന്ന നിരവധി പരിപാടികൾ കേരള സാഹിത്യ അക്കാദമി 2023-24 കാലയളവിൽ നടത്തി. അവയിലേറ്റവും പ്രധാനം, ഇദംപ്രഥമമായി സംഘടിപ്പിക്കപ്പെട്ട സാർവ്വദേശീയ സാഹിത്യോത്സവംതന്നെ. ആഗോളസാഹിത്യത്തിലെയും ഇന്ത്യൻ സാഹിത്യത്തിലെയും പ്രതിഭകളെ അണിനിരത്തി, വൈവിധ്യമാർന്ന സാഹിത്യാനുഭവങ്ങളുടെ വർണ്ണശബളമായ ഒരു ആഘോഷമായിരുന്നു ജനുവരി 28 മുതൽ ഫെബ്രുവരി 4 വരെ അക്കാദമി അങ്കണത്തിൽ നടന്ന സാർവ്വദേശീയ സാഹിത്യോത്സവം.

അക്കാദമി സംഘടിപ്പിച്ച കഥാ, കവിതാശില്പശാലകൾ മലയാളത്തിലെ പുതുപ്രതിഭകളെ കണ്ടെത്താനും പ്രോത്സാഹിപ്പിക്കാനുമുള്ള വേദിയായി. സ്ത്രീകൾക്കുവേണ്ടി സംഘടിപ്പിച്ച രണ്ടു ശില്പശാലകൾ എഴുത്തിന്റെ കരുത്തിനെ വീണ്ടെടുക്കാൻ വളർന്നുവരുന്ന എഴുത്തുകാരികൾക്ക് ഊർജ്ജം പകരുന്നവയായിരുന്നു. വൈക്കം സത്യഗ്രഹത്തിന്റെ ശതാബ്ദിയോടനുബന്ധിച്ചും, 'സാഹിത്യവും മതനിരപേക്ഷതയും' എന്ന വിഷയത്തിലും 'അറബിമലയാളവും മലയാളസാഹിത്യവും' എന്ന വിഷയത്തിലും സെമിനാറുകൾ സംഘടിപ്പിച്ചു. എഴുത്തുകാർ അവരുടെ സർഗ്ഗാത്മകാനുഭവങ്ങൾ പങ്കുവയ്ക്കുന്ന 'എന്റെ രചനാലോകങ്ങൾ' എന്ന പരിപാടി പുതിയ സംവാദമണ്ഡലങ്ങൾ തുറന്നു.

മുപ്പതിലധികം പുസ്തകങ്ങൾ പ്രസിദ്ധീകരിച്ച് അക്കാദമിയുടെ പബ്ലിക്കേഷൻ വിഭാഗവും വിവിധ വിഷയങ്ങളിലുന്നിയ ആനുകാലികങ്ങളിലൂടെ പീരിയോഡിക്കൽസ് വിഭാഗവും ശ്രദ്ധേയമായ പ്രവർത്തനമാണു കാഴ്ചവെച്ചത്. കേരളത്തിലും പുറത്തു

മുള്ള ഗവേഷകരുടെയും പുസ്തകപ്രേമികളുടെയും റഫറൻസ് ആവശ്യങ്ങൾ ഇടതടവില്ലാതെ പൂർത്തീകരിക്കുന്ന അക്കാദമി ലൈബ്രറിയുടെയും അപ്പൻതമ്പുരാൻ സ്മാരക ആനുകാലിക ലൈബ്രറിയുടെയും സംഭാവനകളും പ്രത്യേക പരാമർശമർഹിക്കുന്നു.

2023-24 കാലയളവിൽ അക്കാദമി നടത്തിയ പ്രവർത്തനങ്ങളുടെ ഒരു നഖചിത്രമാണ് ഈ റിപ്പോർട്ടിൽ ഉൾപ്പെടുത്തിയിട്ടുള്ളത്. കേരളത്തിന്റെ വിവിധ ഭാഗങ്ങളിൽ വിവിധ പരിപാടികളുമായി കടന്നുചെല്ലാനും, സംസ്ഥാനത്തിന്റെ സാംസ്കാരികാവബോധത്തെ ശക്തിപ്പെടുത്താനും തികഞ്ഞ അർപ്പണബുദ്ധിയോടെ പ്രവർത്തിക്കാൻ ഞങ്ങൾക്കു സാധിച്ചുവെന്ന് ഈ വേളയിൽ അഭിമാനപൂർവ്വം പറയട്ടെ.



**സി.പി.അബുബക്കർ**

സെക്രട്ടറി

## ആദരാഞ്ജലി

സാമൂഹ്യ-സാഹിത്യ-സാംസ്കാരികരംഗത്തുനിന്ന് ഏറെ പ്രമുഖർ ഈ കാലയളവിൽ കേരളസമൂഹത്തെ വിട്ടുപിരിഞ്ഞിട്ടുണ്ട്.

കെ.വി.രാമനാഥൻ, സാറ തോമസ്, ഇനസെന്റ്, എസ് ജയേഷ്, ബിജു കാഞ്ഞങ്ങാട്, ആർട്ടിസ്റ്റ് നമ്പൂതിരി, ദേവകി നിലയങ്ങാട്, ഗദ്ദർ, ഗഫൂർ അറയ്ക്കൽ, പ്രൊഫ. സി.ആർ. ഓമനക്കുട്ടൻ, ലൂയിസ് ഗ്രേക്ക്, സുകുമാർ, കാർത്ത്യായനിയമ്മ, പി.വത്സല, എൻ.കെ.ശശിധരൻ, ഡോ.എം.കുഞ്ഞാമൻ, ജോസഫ് വൈറ്റില, കെ.ബി.ശ്രീദേവി, കെ.പി.സുരേന്ദ്രൻ, എൻ.കെ.ശശിധരൻ, എൻ.കെ.ദേശം, എൻ.കെ.ജോസ്, എൻ. രാധാകൃഷ്ണൻനായർ, ടി.എൻ.പ്രകാശ് എന്നിവർ ഭാഷയ്ക്കും സംസ്കാരത്തിനും നൽകിയ വിലപ്പെട്ട സംഭാവനകൾക്കുമുന്നിൽ കേരള സാഹിത്യ അക്കാദമി ആദരപൂർവ്വം നമിക്കുന്നു.



# അക്കാദമി പരിപാടികൾ 2023-2024

(2023 ഏപ്രിൽ 1 മുതൽ 2024 മാർച്ച് 31 വരെ)

## കവിത ശില്പശാല

തിരുവനന്തപുരം, അരുവിപ്പുറം മഠം

2023 ഏപ്രിൽ 1, 2, 3

2023 ഏപ്രിൽ 1-ന് കേരള സാഹിത്യ അക്കാദമി സംഘടിപ്പിച്ച കവിത ശില്പശാല അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനം ചെയ്തു. വൈസ് പ്രസിഡണ്ട് അശോകൻ ചരുവിൽ അദ്ധ്യക്ഷത വഹിച്ച ശില്പശാലയിൽ അക്കാദമി സെക്രട്ടറി സി.പി.അബൂബക്കർ സ്വാഗതം പറഞ്ഞു. മുഖ്യാതിഥികളായി കെ.ആൻസലൻ എം.എൽ.എ.യും, നെയ്യാറ്റിൻകര നഗരസഭ ചെയർമാൻ പി.കെ.രാജ്മോഹനും പങ്കെടുത്തു സംസാരിച്ചു. ഉച്ചയ്ക്ക് 12.30-ന് ശില്പശാല പരിപ്രേക്ഷ്യം എന്ന വിഷയത്തിൽ ക്യാമ്പ് ഡയറക്ടർ പി.പി.രാമചന്ദ്രൻ സംസാരിച്ചു. ഉച്ചയ്ക്കുശേഷം കാവ്യഭാഷ എന്ന വിഷയത്തിൽ അനിത തമ്പിയും, കവിതയുടെ നീതിബോധം എന്ന വിഷയത്തിൽ പി.എൻ.ഗോപീകൃഷ്ണനും കവിതയുടെ വർത്തമാനം എന്ന വിഷയത്തിൽ അനഘ ജെ.കോലത്തും ക്ലാസ്സെടുത്തു. തുടർന്ന് പി.കെ.മിനി നന്ദി പറഞ്ഞു.

ഏപ്രിൽ 2-ന് കവിത: സിദ്ധാന്തവും പ്രയോഗവും എന്ന വിഷയത്തിൽ ഡോ. പി. കെ. രാജശേഖരനും, കവിതയിലെ താളം എന്ന വിഷയത്തിൽ മനോജ് കുറുരും, രസവും ധനിയും കവിതയിൽ എന്ന വിഷയത്തിൽ കെ.വി.സജയും, കവിതയിലെ ശൈലീപരിണാമം എന്ന വിഷയത്തിൽ വി.എസ്.ബിന്ദുവും കവിതയും കാവ്യാവതരണവും എന്ന വിഷയത്തിൽ ഡോ.ഡി.അനിൽകുമാറും ക്ലാസ്സെടുത്തു. ശേഷം വായനാനുഭവങ്ങൾ എഴുത്തനുഭവങ്ങൾ എന്ന വിഷയത്തിൽ ഡോ.സി.രാവുണ്ണി, ഡോ.മ്യൂസ് മേരി ജോർജ്ജ് എന്നിവർ സംസാരിച്ചു.

ഏപ്രിൽ 3-ന് കവിതയിലെ പാരമ്പര്യവും സമകാലികതയും എന്ന വിഷയത്തിൽ ഡോ. എം.എ.സിദ്ദീഖ് ക്ലാസ്സെടുത്തു. തുടർന്ന് സുനിൽ പി.ഇളയിടം സമാപനപ്രഭാഷണം നിർവ്വഹിച്ച് സംസാരിച്ചു. കെ.എസ്.സുനിൽകുമാർ നന്ദിയും പറഞ്ഞു.

## പുരം പുസ്തകോത്സവം 2023 അക്കാദമി വൈലോപ്പിള്ളി ഹാൾ, തൃശൂർ 2023 ഏപ്രിൽ 18-27

തൃശൂർ പുരത്തോടനുബന്ധിച്ച് പുരം പുസ്തകോത്സവം കേരള സാഹിത്യ അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനം നിർവ്വഹിച്ചു. അക്കാദമി സെക്രട്ടറി സി.പി.അബൂബക്കർ, പബ്ലി കേഷൻസ് ഓഫീസർ ഇ.ഡി.ഡേവീസ്, ജോൺ ജോഫി എന്നിവർ സംസാരിച്ചു.

## എന്റെ രചനാലോകങ്ങൾ-വൈശാഖൻ പാലക്കാട് ജില്ലാ പബ്ലിക് ലൈബ്രറി സെമിനാർ ഹാൾ

2023 മേയ് 4, വൈകീട്ട് 5 മണി

കേരള സാഹിത്യ അക്കാദമി സംഘടിപ്പിച്ച എന്റെ രചനാലോകങ്ങൾ-വൈശാഖൻ ആശയ സംവാദപരിപാടിയിൽ അക്കാദമി വൈസ് പ്രസിഡണ്ട് അദ്ധ്യക്ഷനായിരുന്നു. ചടങ്ങിൽ സെക്രട്ടറി സി.പി.അബൂബക്കർ സ്വാഗതവും പാലക്കാട് ജില്ലാ പബ്ലിക് ലൈബ്രറി സെക്രട്ടറി ടി.ആർ.അജയൻ നന്ദിയും പറഞ്ഞു.

## സാഹിത്യവും മതനിരപേക്ഷതയും ഏകദിന സെമിനാർ, സംസ്ഥാനതല ഉദ്ഘാടനം പൊന്നാനി നീള സംഗ്രഹാലയ ഹാൾ

2023 മെയ് 6

സാഹിത്യവും മതനിരപേക്ഷതയും ഏകദിന സെമിനാർ സംസ്ഥാനതല ഉദ്ഘാടനം ബഹു.

സ്പോർട്സ്, വെഫ്, ഹജ്ജ് കാര്യവകുപ്പുമന്ത്രി വി.അബ്ദുറഹിമാൻ നിർവ്വഹിച്ചു. അക്കാദമി പ്രസിഡണ്ട് സച്ചിദാനന്ദൻ അദ്ധ്യക്ഷനായ ചടങ്ങിൽ സെക്രട്ടറി സി.പി.അബൂബക്കർ സ്വാഗതം പറഞ്ഞു. ശ്രീ.ആലങ്കോട് ലീലാകൃഷ്ണൻ, കെ.പി.രാമനൂണ്ണി, ജ്യോതിബായ് പരിയാടത്ത് എന്നിവർ പ്രഭാഷണങ്ങൾ നടത്തി. പൊന്നാനി നഗര സഭ ചെയർമാൻ ശിവദാസ് ആറ്റുപ്പുറം ആശംസയും സംഘാടകസമിതി കൺവീനർ അഡ്വ. കെ.വിജയൻ നന്ദിയും പറഞ്ഞു.

**സ്ത്രീശബ്ദം മാസിക-വനിതാസാഹിത്യ ശില്പശാല**

**സർഗ്ഗലയ ആർട്സ് & ക്രാഫ്റ്റ്സ് വില്ലേജ്, ഇരിങ്ങൽ, വടകര 2023 മെയ് 20-21**

സ്ത്രീശബ്ദം മാസികയുടെ നേതൃത്വത്തിൽ സാഹിത്യ അക്കാദമിയുടെ സഹകരണത്തോടെ സംഘടിപ്പിച്ച വനിതാസാഹിത്യശില്പശാലയിൽ മെയ് 20-ന് നടന്ന സമ്മേളനം ഡോ. ഖദീജ മുന്താസ് ഉദ്ഘാടനം ചെയ്തു. കെ.കെ.ലതിക അദ്ധ്യക്ഷയായിരുന്ന ചടങ്ങിൽ സുസൺ കോടി, ഇ.പത്മാവതി, ഡോ.മിനിപ്രസാദ്, സി.എസ്. സുജാത, ദീപ ഡി.ഓൾഗ എന്നിവർ പങ്കെടുത്തു. 'എഴുത്തിന്റെ വഴികൾ വായനയുടെയും' എന്ന വിഷയത്തിൽ ടി.പി.വേണുഗോപാലൻ, ജിസ ജോസ് എന്നിവർ സംസാരിച്ചു. 'ഭാവനയും സ്വാതന്ത്ര്യവും' എന്ന വിഷയത്തിൽ ഇ.പി.രാജ ഗോപാലൻ പ്രഭാഷണം നടത്തി. സുഭാഷ്ചന്ദ്ര നുമായുള്ള മുഖാമുഖം പരിപാടി നടന്നു. തുടർന്ന് നടന്ന സെഷനുകളിൽ മാനസി, ബി.എം. സുഹ്റ, ജാനമ്മ കുഞ്ഞുണ്ണി, വീരാൻകുട്ടി എന്നിവർ പങ്കെടുത്തു. മെയ് 21-ന് 'സ്ത്രീപക്ഷം മനുഷ്യപക്ഷം' എന്ന വിഷയത്തിൽ കെ.ഇ.എൻ. പ്രഭാഷണം നടത്തി. 'മലയാളകവിതയുടെ പുതു വഴികൾ' എന്ന വിഷയത്തിൽ പി.എൻ.ഗോപീകൃഷ്ണൻ, വിജയരാജമല്ലിക, സുകുമാരൻ ചാലി ഗദ്യ, വിജില ചിറപ്പാട്, ഷീജ വക്കം എന്നിവർ പ്രഭാഷണങ്ങൾ നിർവ്വഹിച്ചു. 'വായനയുടെയും എഴുത്തിന്റെയും പെൺപക്ഷം' എന്ന വിഷയത്തിൽ ഡോ.മിനി പ്രസാദ് സംസാരിച്ചു. സമാപന

സമ്മേളനത്തിൽ സുകന്യ എൻ., സി.പി.അബൂബക്കർ, പുഷ്പജ കെ., ചന്ദ്രൻ മുദ്ര എന്നിവർ പങ്കെടുത്തു.

**കഥാശില്പശാല**

**വൈസ് മെൻസ് ഹാൾ, ആലങ്കോട്, കണ്ണൂർ 2023 മെയ് 23, 24, 25, 26**

കേരള സാഹിത്യ അക്കാദമി കണ്ണൂർ ജില്ലയിലെ ആലങ്കോട് സംഘടിപ്പിച്ച കഥാശില്പശാലയിൽ സംസ്ഥാനത്തിന്റെ വിവിധ ഭാഗങ്ങളിൽനിന്നുള്ള 40 യുവ കഥാകൃത്തുക്കൾ പങ്കെടുത്തു. വൈസ് മെൻസ് ഹാളിൽ നടന്ന പ്രാരംഭസെഷനിൽ ക്യാമ്പ് ഡയറക്ടർ ഇ.പി.രാജ ഗോപാലൻ ശില്പശാല പരിപ്രേക്ഷ്യം അവതരിപ്പിച്ചു. അക്കാദമി പ്രസിഡണ്ട് സച്ചിദാനന്ദൻ ശില്പശാല ഉദ്ഘാടനം ചെയ്തു. വൈസ് പ്രസിഡണ്ട് അശോകൻ ചരുവിൽ അദ്ധ്യക്ഷനായി. ആലങ്കോട് പഞ്ചായത്ത് പ്രസിഡണ്ട് ജോജി കന്നിക്കാട്ട് മുഖ്യാതിഥിയായിരുന്നു. സാഹിത്യ അക്കാദമി സെക്രട്ടറി സി.പി.അബൂബക്കർ, കെ.എസ്.രവികുമാർ, ഇ.വി.രാമകൃഷ്ണൻ, ഡോ. മിനിപ്രസാദ്, എസ്.എസ്.ശ്രീകുമാർ, അംബികാസുതൻ മാങ്ങാട്, സി.വി.ബാലകൃഷ്ണൻ, എൻ.ശശിധരൻ, ഇ.പി.രാജഗോപാലൻ, എ.വി.പവിത്രൻ, എം.കെ.മനോഹരൻ തുടങ്ങിയവർ ക്ലാസ്സുകൾ നയിച്ചു. കെ.പി.രാമനൂണ്ണി, കെ.രേഖ, വിനോയ് തോമസ്, ടി.പി.വേണുഗോപാലൻ, സി.എസ്.ചന്ദ്രിക, എൻ.രാജൻ, കെ.കെ.രമേഷ്, മോബിൻ മോഹൻ, ബിജു സി.പി., എ.വി.അജയകുമാർ, പി.കെ.സുരേഷ് കുമാർ, രമേശൻ ബ്ലാത്തൂർ, ജിനേഷ്കുമാർ എരമം എന്നിവർ വിവിധ സംവാദങ്ങളിൽ പങ്കെടുത്തു. ശില്പശാലയുടെ സമാപനസമ്മേളനത്തിൽ വി.ജെ.ജെയിംസ് മുഖ്യപ്രഭാഷണം നടത്തി. 'പുതിയ ലോകം, പുതിയ എഴുത്ത്' എന്ന വിഷയത്തിൽ നടന്ന സംവാദത്തിൽ വിമിഷ് മണിയൂർ, അമൽരാജ് പാറമേൽ, ആർ.സ്വാതി, വി.പ്രവീണ്, അശ്വിൻ ചന്ദ്രൻ, മിഥുൻ കൃഷ്ണ, ഷബിത, ഷബ്ന മറിയം, മൃദുൽ വി.എം., കെ.അഖിൽ തുടങ്ങിയവർ പങ്കെടുത്തു.

**കമല സുരയ്യ അനുസ്മരണം  
പുന്നയൂർക്കുളം  
2023 മെയ് 31**

പുന്നയൂർക്കുളം കമല സുരയ്യ സ്മാരകത്തിൽ നടന്ന അനുസ്മരണപരിപാടി അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനം ചെയ്തു. എൻ.കെ.അക്ബർ എം.എൽ.എ. അദ്ധ്യക്ഷനായ ചടങ്ങിൽ അക്കാദമി സെക്രട്ടറി സ്വാഗതം ആശംസിച്ചു. ടി.ഡി.രാമകൃഷ്ണൻ, ഷീലാ ടോമി എന്നിവർ അനുസ്മരണപ്രഭാഷണം നടത്തി. പുന്നയൂർക്കുളം ഗ്രാമ പഞ്ചായത്ത് പ്രസിഡണ്ട് ജാസ്മിൻ ഷഹീർ, പുന്നയൂർക്കുളം ഗ്രാമപഞ്ചായത്തംഗം ഗോകുൽ അശോകൻ, കെ.ബി.സുകുമാരൻ എന്നിവർ സംസാരിച്ചു. എ.ഡി.ധനീപ്നന്ദി പറഞ്ഞു.

**വായനദിനം  
കേരള സാഹിത്യ അക്കാദമി  
2023 ജൂൺ 19**

പി.എൻ.പണിക്കരുടെ ഓർമ്മദിനമായ വായനദിനം 2023 ജൂൺ 19-ന് കേരള സാഹിത്യ അക്കാദമി ആചരിച്ചു. അക്കാദമി പ്രസിഡണ്ട് സച്ചിദാനന്ദൻ, സെക്രട്ടറി സി.പി.അബൂബക്കർ, ജെസ്സി ആന്റണി ടി., ശാന്ത പി.കെ., കെ.എസ്.സുനിൽ കുമാർ എന്നിവർ സംസാരിച്ചു.

**എന്റെ രചനാലോകങ്ങൾ: കുരീപ്പുഴ ശ്രീകുമാർ  
5൦ൺ ഹാൾ, പത്തനംതിട്ട  
2023 ജൂലായ് 1**

കേരള സാഹിത്യ അക്കാദമി സംഘടിപ്പിച്ച എന്റെ രചനാലോകങ്ങൾ-കുരീപ്പുഴ ശ്രീകുമാർ ആശയസംവാദപരിപാടിയിൽ, പ്രദീപ് പനങ്ങാട് അധ്യക്ഷനായിരുന്നു. പത്തനംതിട്ട എഴുത്തുകൂട്ടം സെക്രട്ടറി ഡോ.നിബുലാൽ വെട്ടൂർ സ്വാഗതം പറഞ്ഞു. മോഡറേറ്ററായി വിനോദ് വൈശാഖി പങ്കെടുത്തു. അക്കാദമി സെക്രട്ടറി സി.പി.അബൂബക്കർ ആമുഖഭാഷണം നടത്തി. പ്രീത് ചന്ദനപ്പള്ളി, ജിനു, കെ.എസ്.സുനിൽ കുമാർ എന്നിവർ സംസാരിച്ചു.

**കോവിലൻ ജന്മ ശതാബ്ദി സെമിനാർ-  
കോവിലന്റെ തട്ടകങ്ങൾ  
സാഹിത്യ അക്കാദമി ഓഡിറ്റോറിയം, തൃശൂർ  
2023 ജൂലായ് 7**

കേരള സാഹിത്യ അക്കാദമി സംഘടിപ്പിച്ച കോവിലന്റെ തട്ടകങ്ങൾ: കോവിലൻ ജന്മ

ശതാബ്ദി സെമിനാർ അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനം നിർവ്വഹിച്ചു. അക്കാദമി വൈസ് പ്രസിഡണ്ട് അശോകൻ ചരുവിൽ അധ്യക്ഷത വഹിച്ച യോഗത്തിൽ സെക്രട്ടറി സി.പി.അബൂബക്കർ സ്വാഗതവും പറഞ്ഞു. ബെന്യാമിൻ, ഡോ.ഖദീജ മുന്താസ്, കെ.എ.മോഹൻദാസ് എന്നിവർ സംസാരിച്ചു. എം.ജെ.പൗർണിമ നന്ദി പറഞ്ഞു.

**വൈക്കം സത്യഗ്രഹശതാബ്ദി ആഘോഷം  
ഏകദിന സെമിനാർ  
വൈക്കം സത്യഗ്രഹസ്മാരകമന്ദിരം, വൈക്കം  
2023 ജൂലായ് 15**

വൈക്കം സത്യഗ്രഹ ശതാബ്ദി ആഘോഷങ്ങളുടെ ഭാഗമായി കേരള സാഹിത്യ അക്കാദമി സംഘടിപ്പിച്ച വൈക്കം സത്യഗ്രഹശതാബ്ദി ആഘോഷം മന്ത്രി വി.എൻ.വാസവൻ ഉദ്ഘാടനം ചെയ്തു. രാവിലെ നടന്ന ഉദ്ഘാടനസമ്മേളനത്തിൽ കേരള സാഹിത്യ അക്കാദമി പ്രസിഡണ്ട് കെ.സച്ചിദാനന്ദൻ അധ്യക്ഷനായി. സി.കെ.ആശ എം.എൽ.എ. മുഖ്യാതിഥിയായി. അക്കാദമി ഉപാധ്യക്ഷൻ അശോകൻ ചരുവിൽ മുഖ്യപ്രഭാഷണം നടത്തി. ജനറൽ കൗൺസിൽ അംഗം കൂര്യാസ് കുന്ദലക്കുഴി, വൈക്കം ബ്ലോക്ക് പഞ്ചായത്ത് പ്രസിഡന്റ് അഡ്വ.കെ.കെ.രഞ്ജിത്ത്, ജില്ലാ പഞ്ചായത്ത് അംഗം ഹൈമി ബോബി, സാഹിത്യ അക്കാദമി സെക്രട്ടറി സി.പി.അബൂബക്കർ, അഡ്വ.അംബരീഷ്, ജി.വാസു എന്നിവർ സംസാരിച്ചു. ഉച്ചതിരിഞ്ഞ് നടന്ന ‘വൈക്കം സത്യഗ്രഹവും മലയാള സാഹിത്യവും’ എന്ന സെമിനാർ സെഷനിൽ ‘വൈക്കം സത്യഗ്രഹത്തിന്റെ സ്വാധീനം മലയാള സാഹിത്യത്തിൽ’ എന്ന വിഷയത്തിൽ ഡോ. അജയ് ശേഖർ, പ്രൊഫ കെ.കെ.സുലോചന എന്നിവർ പ്രഭാഷണം നടത്തി. അഡ്വ.പി.കെ.ഹരികുമാർ അധ്യക്ഷനായി. ആർ.പ്രസന്നൻ, വൈക്കം പി.കൃഷ്ണപിള്ള സ്മാരകഗ്രന്ഥശാല സെക്രട്ടറി കെ.ആർ.ബീന എന്നിവർ സംസാരിച്ചു.

തുടർന്ന് ‘വൈക്കം സത്യഗ്രഹവും സാമൂഹ്യപരിവർത്തനവും’ എന്ന വിഷയത്തിൽ ഡോ.സുനിൽ പി.ഇളയിടം, എം.ജി.രാധാകൃഷ്ണൻ എന്നിവർ പ്രഭാഷണം നടത്തി. ലൈബ്രറി കൗൺസിൽ ജില്ലാ സെക്രട്ടറി അഡ്വ.എൻ.ചന്ദ്രബാബു അധ്യക്ഷനായി. ലൈബ്രറി കൗൺസിൽ

താലൂക്ക് ജോയിന്റ് സെക്രട്ടറി കെ.സി.കുമാരൻ, സംഘാടകസമിതി കൺവീനർ കെ.കെ.ശശി കുമാർ എന്നിവർ സംസാരിച്ചു.

**മഹാകവികുമാരനാശാൻ 150-ാം ജന്മവാർഷികം ഭോപ്പാൽ സാഹിത്യസാംസ്കാരികോത്സവം എസ്.എൻ.മിഷൻ ഹാൾ, ഭോപ്പാൽ 2023 ജൂലായ് 23**

കേരള സാഹിത്യ അക്കാദമി സംഘടിപ്പിച്ച മഹാകവി കുമാരനാശാന്റെ 150-ാം ജന്മവാർഷികാഘോഷം ഭോപ്പാൽ പുരോഗമന കലാ സാഹിത്യസംഘത്തിന്റെ സഹകരണത്തോടെ സുഭാഷ് നഗറിൽ വെച്ച് നടന്നു. 'ആശാൻ കവിതകളുടെ സാമൂഹ്യപ്രസക്തി' എന്ന വിഷയത്തിൽ ഡോ.സുനിൽ പി.ഇളയിടം മുഖ്യപ്രഭാഷണം നടത്തി.

**വേദപഠനത്തെ ആധാരമാക്കിയുള്ള പഞ്ചദിന പ്രഭാഷണപരമ്പര അക്കാദമി വൈലോപ്പിള്ളി ഹാൾ 2023 ജൂലൈ 22, 29, ആഗസ്റ്റ് 5, 12, 19**

ശ്രീശങ്കരാചാര്യ സംസ്കൃത സർവ്വകലാശാലയുമായി സഹകരിച്ച് സാഹിത്യ അക്കാദമി സംഘടിപ്പിച്ച വേദപഠനത്തെ ആധാരമാക്കി പഞ്ചദിന പ്രഭാഷണപരമ്പര അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനം ചെയ്തു. സംസ്കൃത സർവ്വകലാശാല വൈസ് ചാൻസലർ പ്രൊഫ.എം.വി.നാരായണൻ അധ്യക്ഷത വഹിച്ചു. 'വേദങ്ങളും ചരിത്രപഠനവും' എന്ന വിഷയത്തിൽ ഡോ.കേശവൻ വെളുത്താട്ടിന്റെ പ്രഭാഷണം ഉണ്ടായി.

തുടർന്ന് ജൂലൈ 29-ന് 'വേദങ്ങളുടെ പ്രപഞ്ചവീക്ഷണം' എന്ന വിഷയത്തിൽ ഡോ.സി.രാജേന്ദ്രന്റെ പ്രഭാഷണവും, ആഗസ്റ്റ് 5-ന് 'വേദഗ്രന്ഥങ്ങളും ഭാരതീയ ദാർശനികപാരമ്പര്യവും' എന്ന വിഷയത്തിൽ ഡോ.കെ.മുത്തുലക്ഷ്മിയുടെ പ്രഭാഷണവും, 'വേദഗ്രന്ഥങ്ങളും ഭാഷാശാസ്ത്രപഠനങ്ങളും' എന്ന വിഷയത്തിൽ ഡോ.കെ.യമുനയുടെ പ്രഭാഷണവും, ആഗസ്റ്റ് 12-ന് 'ഋഗ്വേദ വാങ്മയത്തിലെ കാവ്യപരിസരം' എന്ന വിഷയത്തിൽ ഡോ.പി.വി.രാമൻകുട്ടിയുടെ പ്രഭാ

ഷണവും, 'വേദങ്ങളും സ്ത്രീപഠനവും' എന്ന വിഷയത്തിൽ ഡോ.ശ്രീദേവിയുടെ പ്രഭാഷണവും, ആഗസ്റ്റ് 19-ന് 'വേദങ്ങളും ഭാരതീയ ഗണിതവും' എന്ന വിഷയത്തിൽ ഡോ.എൻ.കെ.സുന്ദരേശന്റെ പ്രഭാഷണവും, 'വേദാങ്ഗങ്ങളും ഭാരതീയ വിജ്ഞാനപദ്ധതികളും' എന്ന വിഷയത്തിൽ ഡോ.സരിത മഹേശ്വരന്റെ പ്രഭാഷണവും നടന്നു.

**അറബിമലയാളവും മലയാളസാഹിത്യവും സെമിനാർ എന്റെ രചനാലോകങ്ങൾ-കെ.പി.രാമനൂണ്ണി ഗവ.കോളേജ്, മലപ്പുറം 2023 ആഗസ്റ്റ് 1**

മഹാകവി മോയിൻകുട്ടി വൈദ്യർ മാപ്പിളകലാ അക്കാദമിയുടെ ദശവാർഷികാഘോഷത്തോടനുബന്ധിച്ച് കേരള സാഹിത്യ അക്കാദമി സംഘടിപ്പിച്ച 'അറബിമലയാളവും മലയാള സാഹിത്യവും' സെമിനാർ അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനം ചെയ്തു. ഡോ.ഹുസൈൻ രണ്ടത്താണി അധ്യക്ഷത വഹിച്ച ചടങ്ങിൽ ശ്രീ.ബഷീർ ചുങ്കത്തറ സ്വാഗതവും അക്കാദമി സെക്രട്ടറി സി.പി.അബൂബക്കർ ആമുഖഭാഷണവും നടത്തി.

'അറബിമലയാളവും മലയാളസാഹിത്യവും' സെമിനാറിൽ ശ്രീ.ആലങ്കോട് ലീലാകൃഷ്ണൻ, ഡോ.കെ.കെ.മുഹമ്മദ് അബ്ദുൽസത്താർ, ഡോ.ഷംഷാദ് ഹുസൈൻ എന്നിവരുടെ പ്രഭാഷണങ്ങളും നടന്നു. ശ്രീ.ഫൈസൽ എളേറ്റിൽ, മലപ്പുറം ഗവ.കോളേജ് പ്രിൻസിപ്പാൾ ഡോ.പി.കദീജ, മലപ്പുറം ഗവ.കോളേജ് മലയാളവിഭാഗം മേധാവി ശ്രീ.സലാഹുദ്ദീൻ സി.ടി. എന്നിവർ ആശംസയും മാപ്പിളകലാ അക്കാദമി വൈസ് ചെയർമാൻ പുലിക്കോട്ടിൽ ഹൈദരാലി നന്ദിയും പറഞ്ഞു. കെ.പി.രാമനൂണ്ണിയുടെ 'എന്റെ രചനാലോകങ്ങൾ' ആശയസംവാദപരിപാടിയിൽ വിജു നായരങ്ങാടി അധ്യക്ഷത വഹിച്ചു. അക്കാദമി സെക്രട്ടറി സ്വാഗതവും മലപ്പുറം ഗവ.കോളേജ് മലയാളം അസോസിയേഷൻ സെക്രട്ടറി ശ്രീമതി കാവ്യ ഐ.എസ്. നന്ദിയും പറഞ്ഞു.

**ഓണം പുസ്തകോത്സവം-2023  
അക്കാദമി വൈലോപ്പിള്ളി ഹാൾ, തൃശൂർ  
2023 ആഗസ്റ്റ് 16-25**

കേരള സാഹിത്യ അക്കാദമിയുടെ ഓണം പുസ്തകോത്സവം അക്കാദമി സെക്രട്ടറി സി.പി. അബൂബക്കർ ഉദ്ഘാടനം ചെയ്തു. അക്കാദമി ജീവനക്കാരും സാംസ്കാരികപ്രവർത്തകരും പങ്കെടുത്തു.

**കേരള സാഹിത്യ അക്കാദമി പുരസ്കാര സമർപ്പണം 2022  
സാഹിത്യ അക്കാദമി ഓഡിറ്റോറിയം, തൃശൂർ  
2023 സെപ്തംബർ 5**

കേരള സാഹിത്യ അക്കാദമിയുടെ 2022-ലെ വിശിഷ്ടാംഗത്വം, സമഗ്രസംഭാവനാപുരസ്കാരങ്ങൾ, അവാർഡുകൾ, എൻഡോവ്മെന്റുകൾ എന്നിവ സമ്മാനിച്ചു. സെപ്റ്റംബർ 5-ന് നടന്ന പ്രൗഢമായ ചടങ്ങ് ബഹു. സാംസ്കാരിക വകുപ്പുമന്ത്രി സജിചെറിയാൻ ഉദ്ഘാടനം നിർവ്വഹിച്ചു. സാഹിത്യ അക്കാദമിയുടെ 2022-ലെ വിശിഷ്ടാംഗത്വം ഡോ.എം.എം.ബഷീറും, എൻ.പ്രഭാകരനുവേണ്ടി മകനായ പി.ആർ.സുചേതും മന്ത്രിയിൽനിന്നും ഏറ്റുവാങ്ങി. ശ്രീകൃഷ്ണപുരം കൃഷ്ണൻകുട്ടി, ഡോ.പള്ളിപ്പുറം മുരളി, ജോൺ സാമുവൽ, കെ.പി.സുധീര, ഡോ.രതി സക്സേന, ഡോ.പി.കെ.സുകുമാരൻ എന്നിവർക്ക് സമഗ്രസംഭാവനാപുരസ്കാരവും മന്ത്രി സമ്മാനിച്ചു. അക്കാദമി പ്രസിഡണ്ട് അധ്യക്ഷനായ ചടങ്ങിൽ ബഹു.റവന്യൂ വകുപ്പുമന്ത്രി കെ.രാജൻ വിശിഷ്ടാതിഥിയായി. അക്കാദമി വൈസ് പ്രസിഡണ്ട് അശോകൻ ചരുവിൽ ആശംസാ പ്രസംഗം നടത്തി. നിർവ്വാഹകസമിതി അംഗം വിജയലക്ഷ്മി പ്രശസ്തിപത്രം വായിച്ചു. ആലങ്കോട് ലീലാകൃഷ്ണൻ പുരസ്കാരജേതാക്കളെ പരിചയപ്പെടുത്തി. അക്കാദമി സെക്രട്ടറി സി.പി. അബൂബക്കർ സ്വാഗതവും ജനറൽ കൗൺസിലംഗം സുകുമാരൻ ചാലിഗദ്ദ നന്ദിയും പറഞ്ഞു. തുടർന്ന് പുരസ്കാരജേതാക്കൾ നടത്തിയ സർഗസംവാദത്തിൽ വി.എസ്.ബിന്ദു അധ്യക്ഷയായിരുന്നു. എം.ആർ.രേണുകുമാർ, ഡോ.സി.രാവുണ്ണി, എൻ.രാജൻ, വിജയരാജമല്ലിക എന്നിവർ സംസാരിച്ചു.

ഉച്ചയ്ക്കുശേഷം നടന്ന ചടങ്ങിൽ അക്കാദമി പ്രസിഡണ്ട് സച്ചിദാനന്ദൻ അക്കാദമി പുരസ്കാരങ്ങളും എൻഡോവ്മെന്റ് പുരസ്കാരങ്ങളും സമ്മാനിച്ചു. എൻ.ജി.ഉണ്ണികൃഷ്ണൻ (കവിത), വി.ഷിനിലാൽ (നോവൽ), പി.എഫ്. മാത്യൂസ്(ചെറുകഥ), എമിൽ മാധവി(നാടകം), എസ്.ശാരദക്കുട്ടി(സാഹിത്യവിമർശനം), ജയന്ത് കാമിച്ച്ചേരിൽ (ഹാസസാഹിത്യം), സി.എം.മുരളീധരൻ, കെ.സേതുരാമൻ ഐ. പി. എസ്. (വൈജ്ഞാനികസാഹിത്യം), സി.അനൂപ്, ഹരിത സാവിത്രി (യാത്രാവിവരണം), വി.രവികുമാർ (വിവർത്തനം), ഡോ.കെ.ശ്രീകുമാർ (ബാല സാഹിത്യം), പി.കെ.പോക്കർ(വിലാസിനി അവാർഡ്), സജീവ് പി.വി.(പ്രൊഫ.എം.അച്യുതൻ സ്മാരക എൻഡോവ്മെന്റ്), ഡോ.പി.പി. പ്രകാശൻ (ഐ.സി.ചാക്കോ അവാർഡ്), വിനിൽ പോൾ (ജി.എൻ.പിള്ള അവാർഡ്), സുരേഷ്(കെ.ആർ.നമ്പൂതിരി അവാർഡ് നേടിയ ഷൗക്കത്തിനുവേണ്ടി), അലീന(കനകശ്രീ അവാർഡ്), അഖിൽ കെ.(ഗീതാഹിരണ്യൻ അവാർഡ്), വി.കെ.അനിൽകുമാർ(തുഞ്ചൻ പ്രബന്ധമത്സരം) എന്നിവർ പുരസ്കാരങ്ങൾ നേടി. അക്കാദമി വൈസ് പ്രസിഡണ്ട് അശോകൻ ചരുവിൽ അധ്യക്ഷനായിരുന്നു. ഡോ. സുനിൽ പി.ഇളയിടം അവാർഡ് ജേതാക്കളെയും എം.കെ.മനോഹരൻ എൻഡോവ്മെന്റ് ജേതാക്കളെയും പരിചയപ്പെടുത്തി. കെ.പി.രാമനുണ്ണി ആശംസാ പ്രസംഗം നടത്തി. നോവൽ സാഹിത്യം: രാഷ്ട്രീയ-സാംസ്കാരികവിവക്ഷകൾ എന്ന വിഷയത്തിൽ ഡോ.പി.കെ.പോക്കർ വിലാസിനി അനുസ്മരണപ്രഭാഷണം അവതരിപ്പിച്ചു. അക്കാദമി സെക്രട്ടറി സി.പി.അബൂബക്കർ സ്വാഗതവും ഡോ.ആർ.ശ്രീലതാവർമ്മ നന്ദിയും പറഞ്ഞു.

**എന്റെ രചനാലോകങ്ങൾ: ഇ.സന്തോഷ്കുമാർ അക്കാദമി വൈലോപ്പിള്ളി ഹാൾ, തൃശൂർ  
2023 സെപ്തംബർ 29**

കേരള സാഹിത്യ അക്കാദമി സംഘടിപ്പിച്ച ഇ.സന്തോഷ്കുമാറിന്റെ എന്റെ രചനാലോകങ്ങൾ ആശയ സംവാദ പരിപാടിയിൽ അക്കാദമി പ്രസിഡണ്ട് സച്ചിദാനന്ദൻ ആമുഖഭാഷണം

നടത്തി. അനു പാപ്പച്ചൻ മോഡറ്ററായ ചടങ്ങിൽ അക്കാദമി സെക്രട്ടറി സി.പി.അബൂബക്കർ സ്വാഗതം പറഞ്ഞു. ഇ.സന്തോഷ് കുമാറുമായി ആശയസംവാദപരിപാടിയും നടന്നു. ഡോ. എം.ആർ.രാജേഷ് നന്ദി പറഞ്ഞു.

**കേരള സാഹിത്യ അക്കാദമി 67-ാം വാർഷിക ഘോഷം**

**സാഹിത്യ അക്കാദമി ഓഡിറ്റോറിയം, തൃശൂർ 2023 ഒക്ടോബർ 16**

കേരള സാഹിത്യ അക്കാദമിയുടെ 67-ാം വാർഷികഘോഷം നിയമ, വ്യവസായ, കയർ വികസനവകുപ്പുമന്ത്രി പി.രാജീവ് ഉദ്ഘാടനം ചെയ്തു. മുഖ്യപ്രഭാഷണം നിർവഹിച്ച് അക്കാദമി പ്രസിഡണ്ട് സച്ചിദാനന്ദൻ സംസാരിച്ചു. 'ഇന്ത്യയും ഭാരതവും: ഭരണഘടനയിലെ രാഷ്ട്രദർശനം' എന്ന വിഷയത്തിൽ സുനിൽ പി.ഇളയിടം പ്രഭാഷണം നടത്തി. പി.ബാലചന്ദ്രൻ എം.എൽ.എ. അധ്യക്ഷനായ ചടങ്ങിൽ സി.പി.അബൂബക്കർ സ്വാഗതവും വി.എസ്.ബിന്ദു നന്ദിയും പറഞ്ഞു.

**എന്റെ രചനാലോകങ്ങൾ: സി.വി.ബാലകൃഷ്ണൻ ചെറുവത്തൂർ ഗ്രാമപഞ്ചായത്ത് ഇ.എം.എസ്. സ്മാരക ഹാൾ, കാസർകോഡ്, 2023 ഒക്ടോബർ 20**

കേരള സാഹിത്യ അക്കാദമി സംഘടിപ്പിച്ച എന്റെ രചനാലോകങ്ങൾ - സി.വി.ബാലകൃഷ്ണൻ ആശയസംവാദപരിപാടിയിൽ ഇ.പി.രാജഗോപാലൻ അധ്യക്ഷത വഹിച്ചു. അക്കാദമി സെക്രട്ടറി സി.പി.അബൂബക്കർ സ്വാഗതവും ജയചന്ദ്രൻ കുട്ടമത്ത് നന്ദിയും പറഞ്ഞു.

**കേരളീയം-2023**

**കേരള സർക്കാർ സാംസ്കാരിക വകുപ്പ് സഹകരണം കേരള സാഹിത്യ അക്കാദമി 2023 നവംബർ 1 മുതൽ 7 വരെ**

കേരള സർക്കാർ നവംബർ 1 മുതൽ 7 വരെ തലസ്ഥാനത്ത് സംഘടിപ്പിച്ച കേരളീയം പരിപാടിയിൽ കേരള സാഹിത്യ അക്കാദമി സജീവമായി പങ്കെടുത്തു. അക്കാദമിയുടെ സംഘാടനത്തിൽ താഴെ പറയുന്ന പരിപാടികൾ നടന്നു.

നവംബർ 1-ന് കൈരളിയുടെ കഥ: ദൃശ്യ-ശ്രാവ്യവിഷ്കാരം. ആശയം, നിർവഹണം: പ്രൊഫ.വി.മധുസൂദനൻ നായർ, ഡോ.പി.വേണുഗോപാലൻ.

നവംബർ 2-ന് കവിയരങ്ങ്. സച്ചിദാനന്ദൻ, ഏഴാച്ചേരി രാമചന്ദ്രൻ, പ്രഭാവർമ്മ, ഒ.വി.ഉഷ, പ്രൊഫ. വി.മധുസൂദനൻ നായർ, കുരീപ്പുഴ ശ്രീകുമാർ, സി.പി.അബൂബക്കർ, വി.എസ്.ബിന്ദു, പി.കെ.ഗോപി, പി.എൻ.ഗോപീകൃഷ്ണൻ, അനിതാ തമ്പി, ഡോ.സി.രാവുണ്ണി, മ്യൂസ് മേരി ജോർജ്ജ്, മുരുകൻ കാട്ടാക്കട, വിനോദ് വൈശാഖി, അശോകൻ മറയൂർ, മോഹനകൃഷ്ണൻ കാലടി, അസീം താനിമുട്, വിഷ്ണു സുജാത മോഹൻ, വിനോദ് വെള്ളായണി, എം.ആർ.രേണുകുമാർ, ശ്രീജിത്ത് അരിയല്ലൂർ, എച്ച്.ശാന്തൻ എന്നിവർ പങ്കെടുത്തു. നവംബർ 3-ന് കഥയരങ്ങ്. ടി.പദ്മനാഭൻ, അശോകൻ ചരുവിൽ, വി.ജെ.ജെയിംസ്, പി.എഫ്.മാത്യൂസ്, വിനോയ് തോമസ്, വി.ഷിനി ലാൽ, എസ്.സിതാര, എം.കെ.മനോഹരൻ, ലതാ ലക്ഷ്മി, രമ്യ ബാലകൃഷ്ണൻ, ഷബ്ന മറിയം എന്നിവർ പങ്കെടുത്തു.

നവംബർ 4-ന് എഴുത്തിലെ നീതിബോധം ഇന്ത്യൻ പശ്ചാത്തലത്തിൽ സെമിനാറിൽ സി.പി.അബൂബക്കർ, ഡോ.എം.എ.സിദ്ദിഖ്, കെ.പി.രാമനൂണ്ണി, ഡോ.പി.കെ.രാജശേഖരൻ, ഡോ.ഖദീജ മുന്താസ്, വിജയരാജമല്ലിക തുടങ്ങിയവർ പങ്കെടുത്തു.

നവംബർ 5-ന് വനിതാ എഴുത്തുകാരുടെ സംഗമം പരിപാടിയിൽ ഡോ.ആർ.ശ്രീലതാവർമ്മ, സുജ സുസൻ ജോർജ്ജ്, റോസ്മേരി, ചന്ദ്രമതി, സാവിത്രി രാജീവൻ, ഡോ.ആർ.രാജശ്രീ, സരിതാ മോഹനൻ ഭാമ, ഡോ.പി.എസ്.ശ്രീകല, എ.ജി.ഒലീന, കെ.ആർ.മല്ലിക, ലോപമുദ്ര ആർ., വി.പ്രവീണ, നീതു യു.വി., ജിൻഷ ഗംഗ, പുണ്യ സി.ആർ. എന്നിവർ പങ്കെടുത്തു.

**രാമവർമ്മ അപ്പൻതമ്പുരാൻ അനുസ്മരണ യോഗവും ബ്രോഷർ പ്രകാശനവും അപ്പൻതമ്പുരാൻ സ്മാരകം, അയ്യന്തോൾ 2023 നവംബർ 19**

അയ്യന്തോൾ അപ്പൻതമ്പുരാൻ സ്മാരക വായനശാലയുമായി സഹകരിച്ച് അപ്പൻ

തമ്പുരാൻ ചരമദിനമായ നവംബർ 19-ന് അനുസ്മരണയോഗം സംഘടിപ്പിച്ചു. അപ്പൻതമ്പുരാൻ സ്മാരകത്തിൽ വെച്ചു നടന്ന ചടങ്ങ് എസ്.കെ.വസന്തൻ ഉദ്ഘാടനം ചെയ്തു. മ്യൂസിയം ബ്രോഷർ പ്രകാശനവും അദ്ദേഹം നിർവഹിച്ചു. അക്കാദമി സെക്രട്ടറി സി.പി.അബൂബക്കർ അധ്യക്ഷനായിരുന്നു. അക്കാദമി ജനറൽ കൺവീനർ അംഗം എൻ.രാജൻ സ്വാഗതവും അപ്പൻതമ്പുരാൻ വായനശാല സെക്രട്ടറി എ.പി.രാജൻ നന്ദിയും പറഞ്ഞു. പ്രൊഫ.എം.ഹരിദാസ്, പ്രാൺസിംഗ് എന്നിവരും സംസാരിച്ചു.

**നവകേരളസദസ്സ്-സെമിനാർ**  
**കേരളം: സംസ്കാരം, സമൂഹം, സമ്പത്ത്**  
**സാഹിത്യ അക്കാദമി ഓഡിറ്റോറിയം, തൃശൂർ**  
**2023 നവംബർ 30**

കേരള സർക്കാരിന്റെ നവകേരളസദസ്സിനോടനുബന്ധിച്ച് കേരള സാഹിത്യ അക്കാദമി 'കേരളം-സംസ്കാരം, സമൂഹം, സമ്പത്ത്' എന്ന വിഷയത്തിൽ സെമിനാർ സംഘടിപ്പിച്ചു. അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനം നിർവ്വഹിച്ചു. പി.ബാലചന്ദ്രൻ എം.എൽ.എ., കുറിവള്ളൂർ മുരളി, എം.കെ.രമേഷ്, പി.എച്ച്.വിനീത എന്നിവർ സംസാരിച്ചു.

**പി.വത്സല അനുസ്മരണം**  
**അക്കാദമി വൈലോപ്പിള്ളി ഹാൾ, തൃശൂർ**  
**2023 ഡിസംബർ 11**

അന്തരിച്ച പ്രശസ്ത എഴുത്തുകാരി പി.വത്സലയെ അനുസ്മരിക്കുന്ന ചടങ്ങ് സാറാ ജോസഫ് ഉദ്ഘാടനം ചെയ്തു. അക്കാദമി പ്രസിഡണ്ട് സച്ചിദാനന്ദൻ അധ്യക്ഷത വഹിച്ചു. വൈസ് പ്രസിഡണ്ട് അശോകൻ ചരുവിൽ അനുസ്മരണപ്രഭാഷണം നടത്തി. അക്കാദമി സെക്രട്ടറി സി.പി.അബൂബക്കർ, എൻ.രാജൻ എന്നിവരും സംസാരിച്ചു.

**Uneven Haikus പുസ്തകപ്രകാശനം**  
**കുഞ്ഞുണ്ണിമാഷ് സ്മാരകം, വലപ്പാട്**  
**2023 ഡിസംബർ 16**

ശ്രീ.ടി.ആർ.ജോസ് വിവർത്തനം ചെയ്ത കേരള സാഹിത്യ അക്കാദമി പ്രസിദ്ധീകരിച്ച

കുഞ്ഞുണ്ണിമാഷുടെ കവിതകളുടെ ഇംഗ്ലീഷ് വിവർത്തനം Uneven Haikus വലപ്പാട് കുഞ്ഞുണ്ണിമാഷ് സ്മാരകത്തിൽവെച്ചു നടന്ന ചടങ്ങിൽ സി.സി.മുകുന്ദൻ എം.എൽ.എ. പ്രകാശനം ചെയ്തു. വലപ്പാട് ഗ്രാമപഞ്ചായത്ത് പ്രസിഡണ്ട് ഷിനിത ആഷിക് പുസ്തകം ഏറ്റുവാങ്ങി. അക്കാദമി സെക്രട്ടറി സി.പി.അബൂബക്കർ അധ്യക്ഷനായി. ഉഷാ കേശവരാജ്, എൻ.ജി.നയനതാര, ഇ.കെ.തോമസ് മാസ്റ്റർ എന്നിവർ സംസാരിച്ചു.

**അകക്കണ്ണ്**  
**കാലിക്കറ്റ് ഹയർസെക്കന്ററി സ്കൂൾ ഫോർ ദ**  
**ഹാൻഡികാപ്ഡ്, കൊളുത്തൂർ, കോഴിക്കോട്**  
**2024 ജനുവരി 11**

കേരള സാഹിത്യ അക്കാദമിയുടെ നേതൃത്വത്തിൽ കാലിക്കറ്റ് ഹയർ സെക്കന്ററി സ്കൂൾ ഫോർ ദ ഹാൻഡികാപ്ഡിൽ നടന്ന അകക്കണ്ണ് പരിപാടി കെ.പി.രാമനൂണി ഉദ്ഘാടനം ചെയ്തു. അക്കാദമി സെക്രട്ടറി അധ്യക്ഷത വഹിച്ച ചടങ്ങിൽ ഷാഹുൽ ഹമീദ് സ്വാഗതം പറഞ്ഞു. പി.കെ.ഗോപി, എം.സന്തോഷ്കുമാർ എന്നിവർ മുഖ്യാതിഥികളായിരുന്നു. പി.കെ.പാറക്കടവ് മുഖ്യപ്രഭാഷണം നിർവഹിച്ചു. അതിജീവനത്തിന്റെ ഭിന്നപാഠങ്ങൾ എന്ന വിഷയത്തിൽ ഡോ. സി. ഹബീബ് പ്രഭാഷണം നടത്തി. മൈമൂനത്ത് ടീച്ചർ, സി.പി.കുഞ്ഞഹമ്മദ്, ശ്രീന പി.വി., ശയ ഷാനവാസ്, ഫാരിസ് എന്നിവർ പങ്കെടുത്തു. ഉച്ചതിരിഞ്ഞ് 2 മണിക്ക് വിദ്യാർത്ഥികളുടെ വിവിധ കലാപരിപാടികൾ അരങ്ങേറി. ഉച്ചതിരിഞ്ഞ് 4 മണിക്ക് സമാപനസമ്മേളനത്തിൽ ഡോ.മിനി പ്രസാദ് അധ്യക്ഷത വഹിച്ച ചടങ്ങിൽ അഷ്റഫ് പുത്തൂർ സ്വാഗതം പറഞ്ഞു. ഉദ്ഘാടനം, സർട്ടിഫിക്കറ്റ് വിതരണം എന്നിവ സി.മനോജ് കുമാർ നിർവഹിച്ചു. മുഹമ്മദ് യൂനുസ്, സി.മുഹമ്മദ് ബഷീർ എന്നിവർ ആശംസകളും നൂറുദീൻ കോയ നന്ദിയും പറഞ്ഞു.

**സുകുമാർ അഴീക്കോട് അനുസ്മരണം**  
**ഡോ.സുകുമാർ അഴീക്കോട് സ്മാരകം,**  
**എരവിമംഗലം, തൃശൂർ**  
**2024 ജനുവരി 24**

എരവിമംഗലത്ത് ഡോ.സുകുമാർ അഴീക്കോട് സ്മാരകത്തിൽ പുഷ്പാർച്ചനയും

അനുസ്മരണസമ്മേളനവും നടന്നു. ശ്രീവിദ്യാ രാജേഷ് അധ്യക്ഷത വഹിച്ച ചടങ്ങിൽ സി.പി. അബൂബക്കർ സ്വാഗതവും സച്ചിദാനന്ദൻ സമ്മേളനത്തിന്റെ ഉദ്ഘാടനവും നിർവ്വഹിച്ചു. അശോകൻ ചരുവിൽ അനുസ്മരണപ്രഭാഷണം നടത്തി. കെ.ആർ.രവി, കെ.വി.സജു, പി.ആർ. രജിത്ത്, ടി.കെ.അമൽറാം. കെ.ജെ.ജയൻ തുടങ്ങിയവർ പങ്കെടുത്തു. കെ.എസ്.സുനിൽ കുമാർ നന്ദി പറഞ്ഞു.

**വി.കെ.എൻ. അനുസ്മരണം  
വി.കെ.എൻ.സ്മാരകം, തിരുവിലാമല  
2024 ജനുവരി 25**

തിരുവിലാമല വി.കെ.എൻ.സ്മാരകത്തിൽ നടന്ന വി.കെ.എൻ. അനുസ്മരണച്ചടങ്ങിൽ സാഹിത്യ അക്കാദമി സെക്രട്ടറി അധ്യക്ഷത വഹിച്ചു. വി.കെ.എൻ.സ്മാരകസമിതി സെക്രട്ടറി കെ.ആർ.മനോജ്കുമാർ സ്വാഗതം പറഞ്ഞു. അക്കാദമി പ്രസിഡണ്ട് സച്ചിദാനന്ദൻ ഉദ്ഘാടനവും, സ്കൂൾ കഥാരചനാമത്സരവിജയികൾക്ക് വി.കെ.എൻ.കുടുംബം നൽകുന്ന സമ്മാനദാനവും നിർവ്വഹിച്ചു. ഡോ.മിനി പ്രസാദ് അനുസ്മരണപ്രഭാഷണം നടത്തി. കെ.എം.അഷറഫ്, കെ.പത്മജ, വി.കെ.കെ.രമേഷ്, രഞ്ജന കൃഷ്ണ കുമാർ, ദീപ എസ്.നായർ, സിന്ധു സുരേഷ്, കെ.ബാലകൃഷ്ണൻ. കെ.പി.ഉമാശങ്കർ, എൻ. രാംകുമാർ എന്നിവർ പങ്കെടുത്തു.

**സാർവ്വദേശീയ സാഹിത്യോത്സവം 2023-24  
സാഹിത്യ അക്കാദമി-ടൗൺ ഹാൾ, തൃശൂർ  
2024 ജനുവരി 28 മുതൽ ഫെബ്രുവരി 3 വരെ**

കേരള സർക്കാർ സാംസ്കാരികവകുപ്പും കേരള സാഹിത്യ അക്കാദമിയും ആദ്യമായി സംഘടിപ്പിച്ച സാർവ്വദേശീയ സാഹിത്യോത്സവം 2023-24 ബഹു.കേരള മുഖ്യമന്ത്രി ശ്രീ.പിണറായി വിജയൻ ഓൺലൈനായി ഉദ്ഘാടനം നിർവ്വഹിച്ചു. സാഹിത്യോത്സവങ്ങൾക്ക് സാർവ്വദേശീയമാനം കൈവരുമ്പോൾ അതിന്റെ അർത്ഥതലങ്ങളും മാറുന്നു. മനുഷ്യരെല്ലാം ഒന്നിപ്പിക്കുന്ന അതിശക്തമായ മാധ്യമമായി അവിടെ സാഹിത്യവും അതിന്റെ

സഞ്ചാരവും പരിണമിക്കുന്നു എന്ന് പറഞ്ഞ അദ്ദേഹം കേരളത്തിനകത്തും പുറത്തുമുള്ള പ്രതിഭാശാലികളായ എഴുത്തുകാരെ അണിനിരത്തി സൗന്ദര്യാത്മകവും സമകാലികപ്രസക്തവുമായ വിഷയങ്ങളിൽ അവരെ വിന്യസിച്ചാണ് ഈ സാഹിത്യോത്സവത്തിന് രൂപകല്പന നിർവ്വഹിച്ചിരിക്കുന്നതെന്നും ലോക, ഇന്ത്യൻ മലയാള സാഹിത്യത്തിന്റെ ഒരു പരിച്ഛേദമാണ് ഈ സാഹിത്യോത്സവമെന്നും അഭിപ്രായപ്പെട്ടു. സാറാ ജോസഫ് പതാക ഉയർത്തി. ബഹു.മത്സ്യ ബന്ധന, സാംസ്കാരിക, യുവജനകാര്യ വകുപ്പുമന്ത്രി ശ്രീ.സജി ചെറിയാൻ, റവന്യൂ ഭവന നിർമ്മാണ വകുപ്പുമന്ത്രി ശ്രീ.കെ.രാജൻ, ഉന്നത വിദ്യാഭ്യാസവകുപ്പുമന്ത്രി ഡോ.ആർ.ബിന്ദു തുടങ്ങിയവർ പങ്കെടുത്തു സംസാരിച്ചു. തുടർന്ന് ആറു ദിവസങ്ങളിലായി പ്രകാശ്രാജ്, ടി.പദ്മനാഭൻ, എം.തോമസ് മാത്യു, അശോക് വാജ്പേയി, സുനിൽ പി.ഇളയിടം, സി.എസ്. വെങ്കിടേശ്വരൻ, ഫ്രാൻസിസ് കുറുപ്പ്, പ്രഭാത് പടനായിക്, ബാലചന്ദ്രൻ ചുള്ളിക്കാട്, വൈശാഖൻ, ടി.പി.വേണുഗോപാലൻ, മാനസി, മിനി പ്രസാദ്, കെ.എം.അനിൽ, പ്രിയനന്ദൻ, ജി.മധു സുദനൻ, സുഭാഷ് ചന്ദ്രൻ, ചന്ദ്രമതി, കെ.രേഖ, ഡോ.ബി.ഇക്ബാൽ, ഇ.പി.രാജഗോപാലൻ, എം. മുക്തദാസ്, അശോകൻ ചരുവിൽ, ഷൗക്കത്ത്, നജ്വാൻ ദർവിഷ്, ആമിർ ഒർ, ലെസ് വിക്സ്, അനിതാനായർ, റോബിൻ ഗാങ്ഗോ, ഡോ. എസ്.ശാരദക്കുട്ടി, എസ്.കെ.വസന്തൻ, ഗബ്രിയേൽ റോസൻ സ്റ്റോക്ക്, എം.എ.സിദ്ദീഖ്, പെരുമാൾ മുരുകൻ, കണ്ണൻ സുന്ദരം, എൻ.സുകുമാരൻ തുടങ്ങി പ്രഗല്ഭരായ എഴുത്തുകാരുടെ സർഗസംവാദവും നടന്നു. അന്തർദേശീയ, ദേശീയതലങ്ങളിലെ നിരവധി പ്രമുഖ എഴുത്തുകാരും ചിന്തകരും അണിനിരന്ന സാഹിത്യ, സാംസ്കാരികപരിപാടികൾ, കലാസ്വാദകർക്കായി നൃത്തവും നാടകവും സംഗീതവുമെല്ലാം ഉൾപ്പെടുത്തിയ കലാവിരുന്നാണ് തുടങ്ങിയവ അരങ്ങേറി. 2024 ഫെബ്രുവരി 3-ന് അക്കാദമി വൈസ് പ്രസിഡണ്ട് അശോകൻ ചരുവിൽ പതാക താഴ്ത്തി സാഹിത്യോത്സവത്തിന് സമാപനം കുറിച്ചു.

**തുഞ്ചൻ ഉത്സവം**

**തിരുർ തുഞ്ചൻ പറമ്പ്**

**2024 ഫെബ്രുവരി 14 മുതൽ 17 വരെ**

തിരുർ തുഞ്ചൻ സ്മാരകത്തിൽ തുഞ്ചൻ ഉത്സവം എം.ടി.വാസുദേവൻനായർ അധ്യക്ഷത വഹിച്ച ചടങ്ങ് പ്രകാശ് രാജ് ഉദ്ഘാടനം നിർവ്വഹിച്ചു. മുഖ്യാതിഥിയായി കുറുക്കോളി മൊയ്തീൻ എം.എൽ.എ. പങ്കെടുത്തു. തുഞ്ചൻ സ്മാരകപ്രദാർശനം, ദ്രുതകവിതാരചനാമത്സരം, സാഹിത്യകിസ്, കവിസമ്മേളനം, തുഞ്ചൻ കലോത്സവം, സിനിമ പ്രദർശനം തുടങ്ങി വിവിധയനം പരിപാടികൾ നടന്നു.

അക്കാദമിയുടെ സഹകരണത്തോടെ ഫെബ്രുവരി 15-ന് സംഘടിപ്പിച്ച 'സ്ത്രീ: എഴുത്തും പ്രതിരോധവും' സെമിനാറിൽ എം.ഡി.രാധിക അധ്യക്ഷത വഹിച്ച ചടങ്ങ് എഴുത്തുകാരി സൽമ ഉദ്ഘാടനം നിർവ്വഹിച്ചു. ശാരദക്കുട്ടി, എച്ച്മുക്കുട്ടി, സിസ്റ്റർ ജെസ്മി എന്നിവർ പ്രബന്ധങ്ങൾ അവതരിപ്പിച്ചു.

രണ്ടാമത്തെ സെഷനിൽ ടി.വി.സുനീത അധ്യക്ഷയായ ചടങ്ങിൽ ആർ.രാജശ്രീ, ജിസ ജോസ് എന്നിവർ പ്രബന്ധങ്ങൾ അവതരിപ്പിച്ചു. സ്മിത കെ.നായർ, രാധാമണി അയിലങ്കത്ത്, സരജ വി സുബോധ് എന്നിവർ പങ്കെടുത്തു.

**എഴുത്തച്ഛൻ പുരസ്കാരം**

**സെക്രട്ടേറിയറ്റ് ഡർബാർ ഹാൾ,**

**തിരുവനന്തപുരം**

**2024 ഫെബ്രുവരി 21**

മലയാളഭാഷയ്ക്കും സാഹിത്യത്തിനും സമഗ്രസംഭാവനകൾ നൽകുന്ന മഹത്തുക്കൾക്ക് എഴുത്തച്ഛന്റെ നാമധേയത്തിൽ കേരള സർക്കാർ നൽകിവരുന്ന പരമോന്നത സാഹിത്യബഹുമതിയായ 2023-ലെ എഴുത്തച്ഛൻ പുരസ്കാരം ഭാഷാപണ്ഡിതനും നിരൂപകനും സർഗാത്മകസാഹിത്യകാരനുമായ ഡോ.എസ്.കെ.വസന്തന് ബഹു. മത്സ്യബന്ധന, സാംസ്കാരിക, യുവജനകാര്യ വകുപ്പുമന്ത്രി ശ്രീ.സജി ചെറിയാൻ അധ്യക്ഷത വഹിച്ച ചടങ്ങിൽ ബഹു.കേരള മുഖ്യമന്ത്രി ശ്രീ. പിണറായി വിജയൻ പുരസ്കാരം നൽകി ആദ

രിച്ചു. അക്കാദമി പ്രസിഡണ്ട് സച്ചിദാനന്ദൻ, പുരസ്കാരനിർണ്ണയസമിതി ചെയർമാൻ അനിൽ വള്ളത്തോൾ ആദരഭാഷണങ്ങൾ നിർവ്വഹിച്ചു. ചീഫ് സെക്രട്ടറി വി.വേണു ഐ.എ.എസ്. പ്രശസ്തി പത്രം വായിച്ചു. ഡോ.എസ്.കെ.വസന്തൻ മറുപടി പ്രസംഗം നടത്തി. സി.പി. അബൂബക്കർ നന്ദി പറഞ്ഞു.

**മുഖാമുഖം**

**ലുലു കൺവെൻഷൻ സെന്റർ, തൃശൂർ**

**2024 ഫെബ്രുവരി 25**

കലാസാംസ്കാരികമേഖലയിലുള്ളവരുടെ പ്രശ്നങ്ങൾ കേൾക്കുന്നതിനും നടപ്പിലാക്കുന്നതിനുമായി മുഖ്യമന്ത്രിയുമായി മുഖാമുഖം പരിപാടി നടന്നു.

**അർണോസ് പാതിരി 292-ാം ചരമവാർഷികാചരണം, സഹകരണം: സാഹിത്യ അക്കാദമി**

**കൊട്ടേക്കാട് പാരിഷ് ഹാൾ, തൃശൂർ**

**2024 മാർച്ച് 17**

കേരള സാഹിത്യ അക്കാദമിയും യുവജനകലാസമിതിയും ചേർന്ന് അർണോസ് പാതിരി വാർഷികാചരണം നടത്തി. കെ.വി.സജയ്, ഫാദർ ഡോ.മാത്യൂസ് വാഴക്കുന്നം തുടങ്ങിയവർ പങ്കെടുത്തു.

## കേരള സാഹിത്യ അക്കാദമി ലൈബ്രറി

മലയാളഗ്രന്ഥങ്ങളുടെ ഏറ്റവും പ്രധാന ലൈബ്രറികളിൽ ഒന്നാണ് കേരള സാഹിത്യ അക്കാദമി ലൈബ്രറി. മറ്റുങ്ങളും ലഭ്യമല്ലാത്ത അമൂല്യമായ ഗ്രന്ഥശേഖരം ഈ ലൈബ്രറിയിൽ ലഭ്യമാണ്. കേരളത്തിലെ മുഴുവൻ യൂണിവേഴ്സിറ്റികളും ഗവേഷണകേന്ദ്രമായി അംഗീകരിച്ചിട്ടുള്ള അക്കാദമി ലൈബ്രറി മലയാളത്തിൽ ഗവേഷണം നടത്തുന്നവരുടെ ഏക ആശ്രയമാണ്. കേരളത്തിനകത്തും പുറത്തു നിന്നുമായി നിരവധി ഗവേഷകർ, പ്രൊഫസർമാർ, അധ്യാപകർ, പത്രം, ദൂരദർശൻ, റേഡിയോ, സ്വകാര്യചാനലുകൾ തുടങ്ങിയവയിലെ പ്രവർത്തകർ, സാംസ്കാരികനായകന്മാർ, സാംസ്കാരികരംഗത്തെ പ്രമുഖ വ്യക്തികൾ തുടങ്ങി സാധാരണ ഗ്രാമീണർവരെ റഫറൻസിനായി അക്കാദമി ലൈബ്രറിയിൽ ദിവസേന വന്നുകൊണ്ടിരിക്കുന്നു. പുസ്തകങ്ങളും പുസ്തകേതരഗ്രന്ഥങ്ങളും അനുദിനം വർദ്ധിച്ചുകൊണ്ടിരിക്കുന്ന അക്കാദമി ലൈബ്രറിയിൽ ഗവേഷണത്തിനും റഫറൻസിനും എത്തുന്നവരുടെ വർദ്ധനവ് വളരെ ശ്രദ്ധേയമാണ്. ശ്രേഷ്ഠ ഭാഷാപദവിയിൽ മലയാളപഠനവും ഗവേഷണവും കൂടുതൽ പ്രാധാന്യം നേടിയതോടെ അക്കാദമി ലൈബ്രറിയുടെ പ്രാധാന്യം വർദ്ധിച്ചിട്ടുണ്ട്. ഇന്റർനെറ്റ്, ഇ-മെയിൽ, ടെലഫോൺ എന്നിവ മുഖേനയുള്ള നിരവധി അന്വേഷണങ്ങൾക്ക് ദിനംപ്രതി മറുപടി കൊടുത്തുകൊണ്ടിരിക്കുന്നതും എടുത്തുപറയേണ്ടതാണ്.

### ഗവേഷണകേന്ദ്രം

അക്കാദമി കേന്ദ്രമാക്കി ഒൻപത് പേർ ഇവിടെ ഗവേഷണം നടത്തുന്നുണ്ട്. 2023-24 വർഷത്തിൽ മറ്റ് ലൈബ്രറികൾ കേന്ദ്രമാക്കി ഗവേഷണം നടത്തുന്നവരും ബിരുദാനന്തര

വിദ്യാർത്ഥികളും ഉൾപ്പെടെ 635 പേർ ഇവിടെ രജിസ്റ്റർ ചെയ്തിട്ടുണ്ട്. ഗവേഷകരുടെ പ്രതിമാസ റിപ്പോർട്ട്, സ്കോളർഷിപ്പ് ബിൽ എന്നിവ യൂണിവേഴ്സിറ്റികളിലേക്ക് അയച്ച് യു.ജി.സി.യിൽനിന്നും യൂണിവേഴ്സിറ്റികളിൽനിന്നും പട്ടികജാതി/പട്ടിക വർഗ്ഗവകുപ്പിൽനിന്നും സ്കോളർഷിപ്പ് വിദ്യാർത്ഥികൾക്ക് ലഭ്യമാക്കുന്നതിനുവേണ്ട സഹായസഹകരണങ്ങൾ ചെയ്തുകൊടുക്കുന്നു. ഗവേഷണവുമായി ബന്ധപ്പെട്ട പ്രവർത്തനങ്ങൾക്ക് നിർദ്ദേശവും സഹായവും നൽകുന്നു. അക്കാദമിയിൽ എം.പി.പോൾ പഠനഗവേഷണകേന്ദ്രവും പ്രവർത്തിച്ചുവരുന്നു.

### മലയാളപുസ്തകങ്ങളുടെ ഡെപ്പോസിറ്ററി ലൈബ്രറി

ഇന്ത്യയുടെ ദേശീയ ഗ്രന്ഥശാലയായ കൽക്കട്ട നാഷണൽ ലൈബ്രറിക്ക് തുല്യമായി കേരളത്തിലുള്ള മലയാളപുസ്തകങ്ങളുടെ ഡെപ്പോസിറ്ററി ലൈബ്രറിയാണ് കേരള സാഹിത്യ അക്കാദമി ലൈബ്രറി. മലയാളത്തിൽ പ്രസിദ്ധീകരിച്ച ഒട്ടുമിക്ക പുസ്തകങ്ങളുടെയും നിക്ഷേപകേന്ദ്രമാണ് ഈ ലൈബ്രറി.

അക്കാദമി ലൈബ്രറിയിൽ 2023-2024 വർഷത്തിൽ 3357 പുസ്തകങ്ങൾ വാങ്ങിയതും സൗജന്യമായും ലഭിച്ചിട്ടുണ്ട്. മലയാളപുസ്തകങ്ങൾ 62 വിഷയങ്ങളായിട്ടാണ് വർഗ്ഗീകരണം നടത്തിയിരിക്കുന്നത്. അക്കാദമി ലൈബ്രറിക്കായിട്ടുള്ള വർഗ്ഗീകരണമാണ് ഇവിടെ ഉപയോഗിച്ചിട്ടുള്ളത്. ലൈബ്രറിയിലെ പ്രത്യേക ശേഖരങ്ങളായ രാമവർമ്മ റിസർച്ച് ഇൻസ്റ്റിറ്റ്യൂട്ട് ശേഖരം, കൃഷ്ണകല്യാണി ശേഖരം, കെ.സുകുമാരൻ മെമ്മോറിയൽ ശേഖരം, വിലാസിനി ശേഖരം, മലയാളഭാഷാപരിഷ്കരണ കമ്മിറ്റി ശേഖരം,

പ്രൊഫ.വി.അരവിന്ദാക്ഷൻ ശേഖരം തുടങ്ങിയവയ്ക്കുപുറമെ അപ്പൻതമ്പുരാൻ സ്മാരകത്തിൽനിന്നും കൊണ്ടുവന്ന പി.എ.മേനോൻ, ആറ്റൂർ കൃഷ്ണപിഷാരടി, പ്രൊഫ.ജോസഫ് മുണ്ടശേരി, ടി.എം.ചുമ്മാർ, ജി.കുമാരപിള്ള, കേരളവർമ്മ വലിയകോയിതമ്പുരാൻ, പുത്തൻ കാവ് മാത്തൻതരകൻ, കെ.എം.ശേഖരം, സി.എൽ.ആന്റണി, കുറ്റിപ്പുഴ കൃഷ്ണപിള്ള, കുഞ്ഞുണ്ണിരാജ, വടക്കേ ഇളമന ഹരി എന്നീ ശേഖരങ്ങളിലെ പുസ്തകങ്ങളും റഫറൻസിനായി ഉപയോഗപ്പെടുത്തുന്നുണ്ട്. മലയാള പുസ്തകങ്ങൾക്കുപുറമെ ഇംഗ്ലീഷ് പുസ്തകങ്ങളും ഉണ്ട്. ഇവ ഡ്യൂയി ഡെസിമൽ ക്ലാസിഫിക്കേഷൻ സ്കീം അനുസരിച്ച് വർഗ്ഗീകരണം നടത്തി പ്രത്യേകമായി മാറ്റിവെച്ചിരിക്കുന്നു. അക്കാദമിയിൽ റഫറൻസിനായി എത്തുന്ന വർക്കുവേണ്ടി 17 ദിനപത്രങ്ങളും 125-ഓളം ആനുകാലികങ്ങളും അക്കാദമിയിൽ ലഭ്യമായിട്ടുണ്ട്.

**ഡിജിറ്റൽ ലൈബ്രറി**

സാംസ്കാരികകേരളത്തിനും കേരള സാഹിത്യഅക്കാദമിക്കും മലയാളത്തിനായും അഭിമാനാർഹമായ രീതിയിൽ മലയാളത്തിലെ അപൂർവ്വ ഡോക്യുമെന്റുകൾ ഡിജിറ്റൈസ് ചെയ്ത് ലോക്കൽ നെറ്റ്വർക്ക്, ഇന്റർനെറ്റ്, ഇ-ബുക്ക് എന്നിവ മുഖേന അസംഖ്യം വായനക്കാർക്കും ഗവേഷകർക്കും ലഭ്യമാക്കിക്കൊണ്ടിരിക്കുന്നു. ആധുനിക സാങ്കേതികവിദ്യകൾ ഇത്തരത്തിൽ പൂർണ്ണമായി ഉപയോഗപ്പെടുത്തുന്നു. പ്രാചീനവും ചരിത്രപ്രാധാന്യമുള്ളതും അപൂർവ്വവും മൂല്യവത്തുമായ പുസ്തകങ്ങൾ ഡിജിറ്റൽ ചെയ്ത് വരുംതലമുറയ്ക്ക് സുരക്ഷിതമായി കൈമാറുന്നതിനും പുതിയ പുസ്തകം പോലെ ഉപയോഗിക്കുന്നതിനും ആവശ്യമായ ആധുനിക സജ്ജീകരണങ്ങൾ എല്ലാം ഒരുക്കിക്കൊണ്ട് ഡിജിറ്റൽ കൺസർവേഷൻ ലാബ് അക്കാദമിയുടെ സുവർണ്ണജൂബിലി മന്ദിരത്തിൽ സെറ്റ് ചെയ്തു. കാലപ്പഴക്കംകൊണ്ട് ഉപയോഗിക്കാൻ കഴിയാത്ത ഗ്രന്ഥങ്ങളുടെ ഏടുകൾ യാതൊരു കേടുംകൂടാതെ ആർക്കൈവൽ സ്കാനർ ഉപയോഗിച്ച് സവിശേഷമായ രീതി

യിൽ സ്കാൻ ചെയ്തുവരുന്നു. സ്കാനിംഗ് ജോലികൾ കഴിഞ്ഞ് ഡിസൈൻ വർക്കുകൾ പൂർത്തീകരിച്ച പുസ്തകങ്ങൾ പി.ഡി.എഫ്. ഫോർമാറ്റിലാക്കി സെർവറിൽ സൂക്ഷിക്കുന്നു. ഇതുവരെ 15,155 - ഓളം പുസ്തകങ്ങൾ സ്കാനിംഗ് പൂർത്തീകരിച്ചിട്ടുണ്ട്. കോപ്പിറൈറ്റ് പരിധി കഴിഞ്ഞ 2,633 പുസ്തകങ്ങൾ വായിക്കാനും ഡൗൺലോഡ് ചെയ്യാനും കഴിയുന്ന രീതിയിൽ വെബ്സൈറ്റിൽ ലഭ്യമാക്കിയിട്ടുണ്ട്. കോപ്പിറൈറ്റ് പരിധി കഴിയാത്ത പുസ്തകങ്ങൾ ഓഫ്ലൈനായി ലഭ്യമാക്കുകയും ചെയ്യുന്നുണ്ട്. പ്രത്യേക ശേഖരങ്ങൾ എന്ന നിലയിലാണ് കെ.ഭാസ്കരൻനായർ ശേഖരം, കുമാരനാശാൻ ശേഖരം, ചങ്ങമ്പുഴ ശേഖരം, വള്ളത്തോൾ ശേഖരം, ഉള്ളൂർ എസ്.പരമേശ്വരൻ ശേഖരം, കൊട്ടാരത്തിൽ ശങ്കുണ്ണി ശേഖരം, കുഞ്ചൻ നമ്പ്യാർ ശേഖരം, സി.വി.രാമൻപിള്ള ശേഖരം എന്നിവ വെബ്സൈറ്റിൽ ലഭ്യമാക്കിയിരിക്കുന്നത്. കൂടാതെ മലയാളഗ്രന്ഥസൂചിയുടെ 9 വാല്യങ്ങളും വെബ്സൈറ്റിൽ ലഭ്യമാണ്. ലോകത്തിന്റെ ഏത് കോണിലിരുന്നു അക്കാദമിയുടെ വെബ്സൈറ്റ് ഉപയോഗിച്ച് പുസ്തകങ്ങൾ വായിക്കാനും ഡൗൺലോഡ് ചെയ്യാനും സാധിക്കും.

ലൈബ്രറി രംഗത്ത് ഒട്ടേറെ സാധ്യതകളുമായി അക്കാദമി വികസിപ്പിച്ചെടുത്ത കൈരളി സോഫ്റ്റ് വെയറിൽ അച്ചടിയുടെ ആരംഭം മുതൽ 2000-മാണ്ടുവരെ മലയാളത്തിൽ പ്രസിദ്ധീകരിച്ച മുഴുവൻ പുസ്തകങ്ങളുടെയും ഗ്രന്ഥസൂചി ലഭ്യമാണ്. കമ്പ്യൂട്ടറിന്റെ സഹായത്തോടെ മലയാള അക്ഷരങ്ങൾ സോർട്ട് ചെയ്യാൻ കഴിയാവുന്ന രീതിയിൽ സർച്ച് എഞ്ചിനോടുകൂടിയ ഗ്രന്ഥസൂചി മലയാളികൾക്ക് വലിയൊരനുഗ്രഹമാണ്.

**മലയാളഗ്രന്ഥസൂചി**

മലയാളത്തിൽ പ്രസിദ്ധീകരിച്ചിട്ടുള്ള മുഴുവൻ പുസ്തകങ്ങളുടെയും വിവരങ്ങൾ ഉൾപ്പെടുത്തിക്കൊണ്ടുള്ള മലയാളഗ്രന്ഥസൂചി അക്കാദമിയുടെ ഒരു മഹാസംരംഭമാണ്. അച്ചടിയുടെ ആരംഭം മുതൽ മലയാളഭാഷയിൽ അച്ചടിച്ച പ്രസിദ്ധീകരിച്ചിട്ടുള്ള വിവരങ്ങൾ

ഗ്രന്ഥസൂചിയിൽ ലഭ്യമാക്കിയിട്ടുണ്ട്. ഒമ്പത് വാല്യങ്ങളുടെ ഗ്രന്ഥസൂചി അക്കാദമി ഇതിനോടൊപ്പം പ്രസിദ്ധീകരിച്ചുകഴിഞ്ഞു. ഒമ്പതാം വാല്യത്തിനുശേഷം 2006 മുതലുള്ള പുസ്തകങ്ങളുടെ വിവരങ്ങൾ കോഹ സോഫ്റ്റ്‌വെയറിലൂടെ ജോലികൾ പൂർത്തീകരിച്ച് വെബ്സൈറ്റിൽ ലഭ്യമാക്കിയിട്ടുണ്ട്.

**ലൈബ്രറി ആർക്കൈവ്സ്**

അക്കാദമിയുടെ ആർക്കൈവ്സിൽ 1950-നുമുമ്പ് പ്രസിദ്ധീകരിച്ച മലയാളപുസ്തകങ്ങൾ, മൈക്രോഫിലിമിലാക്കി സൂക്ഷിച്ചിരിക്കുന്ന മൈക്രോഫിലിം ലൈബ്രറി, സാംസ്കാരികനായകരുടെ ശബ്ദം റെക്കോഡ് ചെയ്ത 742 ഓഡിയോ കാസറ്റുകളിലായി സൂക്ഷിച്ചിട്ടുള്ള ഓഡിയോ കാസറ്റ് ലൈബ്രറി എന്നിവയുണ്ട്. ഓഡിയോ കാസറ്റുകൾ മുഴുവനായി ഡിജിറ്റൽ ഫോമിലാക്കി സി.ഡി.കളിൽ സൂക്ഷിച്ചിരിക്കുന്നു. 1227 വീഡിയോ സി.ഡി.കളും 349 ഫോട്ടോ സി.ഡി.കളും ഡി.വി.ഡി.കളും ലൈബ്രറിയിൽ സൂക്ഷിച്ചുവരുന്നു. താളിയോലഗ്രന്ഥങ്ങളുടെ ഒരപൂർവ്വശേഖരം അക്കാദമി ആർക്കൈവ്സിൽ പ്രത്യേകം സംരക്ഷിക്കുന്നതിനോപ്പം ഇതിന്റെ വിവരണാത്മകഗ്രന്ഥസൂചിയും തയ്യാറാക്കിയിട്ടുണ്ട്.

ആർക്കൈവ്സിൽ സൂക്ഷിച്ചിട്ടുള്ള ഈ അപൂർവ്വരേഖകൾ ഡിജിറ്റൽ ലൈബ്രറിയിലാക്കി സംരക്ഷിക്കുന്നതിനും ഉപയോഗപ്പെടുത്തുന്നതിനുമുള്ള കാര്യങ്ങൾ പ്രോജക്ട് വഴി നടപ്പാക്കിക്കൊണ്ടിരിക്കുന്നു.

**അപ്രന്റീസ് ട്രെയിനിംഗ്**

കേരള സാഹിത്യ അക്കാദമി ലൈബ്രറിയിൽ ലൈബ്രറി സയൻസ് ബിരുദധാരികൾക്കുള്ള അപ്രന്റീസ് ട്രെയിനിംഗ് നൽകുന്നുണ്ട്. ഇവിടെ ഇപ്പോൾ നാലുപേർ ട്രെയിനികളായി ജോലി ചെയ്തുവരുന്നു.

ലൈബ്രറിയിൽ ഗവേഷണം നടത്തുന്നവരുടെ എണ്ണവും മറ്റു ലൈബ്രറി ഉപയോക്താക്കളുടെ എണ്ണവും അനുദിനം വർദ്ധിച്ചുകൊണ്ടിരിക്കുന്നു. ലൈബ്രറിയിൽ പുസ്തകങ്ങളും പുസ്തകേതര ഡോക്യുമെന്റുകളും വർദ്ധിച്ചുകൊണ്ടിരിക്കുന്നു. ഡിജിറ്റൽ ലൈബ്രറിക്കായി എല്ലാ ആധുനികസൗകര്യങ്ങളോടും കൂടിയ ഡിജിറ്റൽ ലാബ് സുവർണ്ണജൂബിലി മന്ദിരത്തിൽ പ്രവർത്തനമാരംഭിച്ചുകഴിഞ്ഞു. ലൈബ്രറിയുടെ ഗവേഷണവിഭാഗം പൂർണ്ണമായും സുവർണ്ണജൂബിലി മന്ദിരത്തിലാണ് പ്രവർത്തിക്കുന്നത്.

**അപ്പൻതമ്പുരാൻ സ്മാരകം**

കൊച്ചി രാജവംശത്തിലെ കൈരളീ വിധേയൻ രാമവർമ്മ അപ്പൻതമ്പുരാന്റെ സ്മരണകൾ നിറഞ്ഞ അപ്പൻതമ്പുരാൻ സ്മാരകം സാഹിത്യകാരമ്യസിയമായി പ്രവർത്തിച്ചുവരുന്നു. ഇതിനോടനുബന്ധിച്ച് ഒരു ആനുകാലിക ലൈബ്രറിയും പ്രവർത്തിക്കുന്നു. അപ്പൻതമ്പുരാന്റെ കൃതികൾ, ഫോട്ടോശേഖരം, കേരള ചരിത്രനിർമ്മാണത്തിനായി സ്വയം വരച്ച മാപ്പുകൾ, അവ വരയ്ക്കാനുപയോഗിച്ച പെന്റോഗ്രാഫ് (സ്വയം നിർമ്മിതം), ഡയറി, പഴഞ്ചൊല്ലുകളുടെ ശേഖരണം, രാജകീയ വസ്ത്രങ്ങൾ എന്നിവ ഇവിടെ സാംസ്കാരികത്തനിമ നിലനിർത്തി സൂക്ഷിച്ചുവരുന്നു.

ജോസഫ് മുണ്ടശ്ശേരി, കുറ്റിപ്പുഴ കൃഷ്ണപിള്ള, പുത്തൻകാവ് മാത്തൻ തരകൻ, ജി.കുമാരപിള്ള, വിലാസിനി എന്നിവരുടെ സ്വകാര്യ ശേഖരങ്ങളും സ്മാരകത്തിൽ സൂക്ഷിച്ചുവരുന്നു. മൺമറഞ്ഞ പ്രഗല്ഭരായ സാഹിത്യകാരന്മാരുടെ കൈപ്പടകൾ ശേഖരിച്ചു സൂക്ഷിച്ചുവെയ്ക്കുന്ന ജോലിയും തുടർന്നുവരുന്നു. ഈ വർഷം 113 പേർ സ്മാരകം സന്ദർശിക്കുകയും അഭിപ്രായങ്ങളും നിർദ്ദേശങ്ങളും സന്ദർശക രജിസ്റ്ററിൽ കുറിച്ചിടുകയും ചെയ്തിട്ടുണ്ട്.

മലയാളത്തിൽ ഇറങ്ങുന്ന ഒട്ടുമിക്ക ആനുകാലികങ്ങളും ഇവിടെ ബൈൻഡുചെയ്ത് സൂക്ഷിച്ചുവരുന്നു. കൂടാതെ വിശേഷാൽ

പതിപ്പുകൾ, സ്മരണികകൾ, കേരളാഗസറ്റുകൾ എന്നിവയുടെ ശേഖരവും ഉണ്ട്. ഇപ്പോൾ മാസികാശേഖരത്തിൽ 12393. ബൗണ്ട് വാല്യം മാസികകളുണ്ട്. ഇവ കൂടാതെ കാറളം ബാല കൃഷ്ണൻ, സക്കറിയ, ജി.കുമാരപിള്ള എന്നിവരുടെ മാസികാശേഖരങ്ങളിലായി 1600-ൽ അധികം ബൗണ്ട് വാല്യം മാസികകൾ വേറെയുമുണ്ട്.

ആനുകാലികങ്ങൾ സ്കാൻ ചെയ്ത് പ്രിന്റ് എടുത്തുവെക്കുകയും വെബ്സൈറ്റിൽ അപ്ലോഡ് ചെയ്യുകയും ചെയ്യുന്നു. ഈ വർഷം 915 പേർ ലൈബ്രറി റഫറൻസിനായി ഉപയോഗിച്ചിട്ടുണ്ട്. അക്കാദമി പ്രസിദ്ധീകരിച്ച പുസ്തകങ്ങളുടെ വില്പനയും നടന്നുവരുന്നു. അപ്പൻ തമ്പുരാന്റെ ചരമദിനമായ നവംബർ 19-ന് സ്മൃതിമണ്ഡപത്തിൽ പുഷ്പാർച്ചനയും അനുസ്മരണസമ്മേളനവും നടത്തുകയുണ്ടായി.

## സാഹിത്യ അക്കാദമി അവാർഡുകൾ

### വിശിഷ്ടാംഗത്വം

1. ഡോ.എം.ആർ.രാഘവവാരീയർ
2. ശ്രീ.സി.എൽ.ജോസ്

(50,000 രൂപയും രണ്ടു പവന്റെ സ്വർണ്ണപ്പതക്കവും പ്രശസ്തിപത്രവും പൊന്നാടയും ഫലകവുമാണ് പുരസ്കാരം.)

### സമഗ്രസംഭാവനാപുരസ്കാരം

1. ശ്രീ.കെ.വി.കുമാരൻ
2. ശ്രീമതി പ്രേമ ജയകുമാർ
3. ശ്രീ.പി.കെ.ഗോപി
4. ശ്രീ.ബക്കളം ദാമോദരൻ
5. ശ്രീ.എം.രാഘവൻ
6. ശ്രീ.രാജൻ തിരുവോത്ത്

(30,000 രൂപയും സാക്ഷ്യപത്രവും പൊന്നാടയും ഫലകവുമാണ് പുരസ്കാരം.)

### അക്കാദമി അവാർഡുകൾ

(25,000 രൂപയും സാക്ഷ്യപത്രവും ഫലകവുമാണ് പുരസ്കാരം.)

1. കവിത	തെരഞ്ഞെടുത്ത കവിതകൾ	കല്പറ്റ നാരായണൻ
2. നോവൽ	സിൻ	ഹരിത സാവിത്രി
3. ചെറുകഥ	ഉദയ ആർട്സ് ആന്റ് സ്പോർട്സ് ക്ലബ്ബ്	എൻ.രാജൻ
4. നാടകം	ഇ ഫോർ ഇന്റഡിപ്പസ്	ഗിരീഷ് പി.സി.പാലം
5. സാഹിത്യവിമർശനം	ഭൂപടം തലതിരിക്കുമ്പോൾ	പി.പവിത്രൻ
6. വൈജ്ഞാനികസാഹിത്യം	ഇന്ത്യയെ വീണ്ടെടുക്കൽ	ബി.രാജീവൻ
7. ജീവചരിത്രം/ആത്മകഥ	ഒരന്വേഷണത്തിന്റെ കഥ	കെ.വേണു
8. യാത്രാവിവരണം	ആംചൊ ബസ്തർ	നന്ദിനി മേനോൻ
9. വിവർത്തനം	കഥാകദികെ	എ.എം.ശ്രീധരൻ
10. ബാലസാഹിത്യം	പെൺകുട്ടിയും കുട്ടരും	ഗ്രേസി
13. ഹാസസാഹിത്യം	വാരനാടൻ കഥകൾ	സുനീഷ് വാരനാട്

**അക്കാദമി എന്റോപ്മെന്റ് അവാർഡുകൾ**

- |   |               |
|---|---------------|
| 1. സി.ബി.കുമാർ അവാർഡ് -ഉപന്യാസം (3000 രൂപ)<br>മഹാത്മാഗാന്ധിയും മാധവിക്കുട്ടിയും           | കെ.സി.നാരായണൻ |
| 2. കെ.ആർ.നമ്പൂതിരി അവാർഡ്-വൈദികസാഹിത്യം (2000 രൂപ)<br>തഥാഗതൻ                              | കെ.എൻ.ഗണേശ്   |
| 3. ജി.എൻ.പിള്ള അവാർഡ്-വൈജ്ഞാനികസാഹിത്യം (5000 രൂപ)<br>ഇസ്ലാമിക ഫെമിനിസം                   | ഉമ്മൂൽ ഫായിസ  |
| 4. ഗീതാഹിരണ്യൻ അവാർഡ് -ചെറുകഥ (10,000 രൂപ)<br>ഇന്ത്യൻ പുച്ഛ                               | സുനു എ.വി.    |
| 5. യുവകവിത അവാർഡ് (10,000 രൂപ)<br>പെണ്ണപ്പൻ   | ആദി           |
| 6. പ്രൊഫ.എം.അച്യുതൻ എൻഡോപ്മെന്റ് അവാർഡ്-സാഹിത്യവിമർശനം(25,000 രൂപ)<br>അനുഭവങ്ങൾ അടയാളങ്ങൾ | ഒ.കെ.സന്തോഷ്  |
| 7. തുഞ്ചൻസ്മാരക പ്രബന്ധമത്സരം (5,000 രൂപ)   | പ്രവീൺ കെ.ടി. |

## പ്രസിദ്ധീകരണവിഭാഗം

കേരള സാഹിത്യ അക്കാദമിയുടെ ഉദ്ദേശ്യലക്ഷ്യങ്ങളിൽ പ്രമുഖമായ ഒന്നാണ് പുസ്തകപ്രസാധനം. അക്കാദമിയുടെ ജന്മദൗത്യങ്ങളിൽ പ്രധാനപ്പെട്ടവയെ സാക്ഷാത്കരിക്കുവാൻ പ്രസിദ്ധീകരണവിഭാഗം നിർണ്ണായകമായ പങ്ക് വഹിച്ചുവരുന്നു. നൂറ്റാണ്ടുകളുടെ പാരമ്പര്യമുള്ള മലയാളഭാഷയെയും ആധുനിക കേരളീയസമൂഹത്തെയും ആഴത്തിൽ പഠനവിധേയമാക്കുന്ന ഒട്ടേറെ പുസ്തകങ്ങൾ പ്രസിദ്ധീകരിക്കുവാൻ അക്കാദമിക്ക് സാധിച്ചിട്ടുണ്ട്. സാഹിത്യത്തിന്റെ സമഗ്രവളർച്ചയ്ക്ക് അരങ്ങൊരുക്കുന്ന ഗൗരവമേറിയ ഉള്ളടക്കമുള്ള ഗ്രന്ഥങ്ങൾ അച്ചടിക്കുകയും വ്യാപകമായി പ്രചരിപ്പിക്കുകയും ചെയ്യുകയെന്നത് ഒരു ദൗത്യനിർവ്വഹണമായി അക്കാദമി ഏറ്റെടുത്തുവരുന്നു.

മലയാളഭാഷയുടെയും സാഹിത്യത്തിന്റെയും വികാസപരിണാമങ്ങളെ സഹായിക്കുന്ന പഠനങ്ങൾ പ്രസിദ്ധീകരിക്കുക, കലയുടെയും സംസ്കാരത്തിന്റെയും മേഖലയിലെ നവീനപഠനങ്ങളെ പ്രോത്സാഹിപ്പിക്കുക, വിഖ്യാതവും ചരിത്രപ്രാധാന്യമുള്ളവയുമായ പഴയ മലയാളകൃതികൾക്ക് പുതിയ പതിപ്പുകൾ ഉണ്ടാക്കുക, ഭാരതീയവും വിദേശീയവുമായ ക്ലാസ്സീക് ഗ്രന്ഥങ്ങൾക്ക് പരിഭാഷകൾ സാധ്യമാക്കുക, പലതരം നിഘണ്ടുക്കളും വ്യാകരണപഠനങ്ങളും

തയ്യാറാക്കുക, മലയാളത്തിന്റെ പരിപോഷണത്തിനായി ഇതര ദ്രാവിഡഭാഷകളുടെ താരതമ്യപഠനത്തെ പ്രോത്സാഹിപ്പിക്കുക തുടങ്ങിയവയെല്ലാം പ്രസിദ്ധീകരണവിഭാഗത്തിന്റെ സജീവമായ പ്രവർത്തനമേഖലകളാണ്.

സൈദ്ധാന്തികവും വൈജ്ഞാനികവുമായ ഗ്രന്ഥങ്ങൾ, സർഗാത്മകകൃതികൾ, സാഹിത്യചരിത്ര-ഗവേഷണകൃതികൾ, ഭാഷാശാസ്ത്ര-വ്യാകരണപുസ്തകങ്ങൾ തുടങ്ങി ഭാഷാപഠനക്കൾക്കും സാഹിത്യസ്പന്ദനങ്ങൾക്കും അത്യുപയോഗ്യമായവയാണ് അക്കാദമിയുടെ ഗ്രന്ഥങ്ങൾ. മറ്റു പ്രസാധകർ ഏറ്റെടുക്കാൻ സന്നദ്ധമാകാത്തതും, എന്നാൽ ചരിത്രപ്രസക്തിയുള്ളതുമായ ഗ്രന്ഥങ്ങളുടെ പ്രസാധനം ഏറ്റെടുക്കാൻ അക്കാദമി സന്നദ്ധമാണ്. പണ്ഡിതരായ എഴുത്തുകാർക്ക് വിപണി ലഭിക്കാത്ത അവരുടെ കൃതികൾ പ്രസിദ്ധീകരിക്കുകവഴി അക്കാദമിക്ക് അവരെ സഹായിക്കുവാനും കഴിഞ്ഞിട്ടുണ്ട്. ഇപ്രകാരം അപൂർവ്വഗ്രന്ഥങ്ങൾ പ്രസിദ്ധീകരിക്കാൻ കഴിയുന്നതിലൂടെ, മഹത്തായ ഭാഷാസേവനമാണ് അക്കാദമി നിർവ്വഹിച്ചുവരുന്നത്. അക്കാദമി പുസ്തകങ്ങൾക്ക് സംഘടിപ്പിച്ച വിവിധ പുസ്തകപ്രകാശനച്ചടങ്ങുകൾ വലിയ സഹ്യദയപങ്കാളിത്തംകൊണ്ട് ശ്രദ്ധേയമായി.

### 2023-24 കാലയളവിൽ പ്രസിദ്ധീകരിച്ച പുസ്തകങ്ങൾ

- |   |   |                     |
|---|---|---------------------|
| 1. ഭാരതീയ സാഹിത്യചിന്തയുടെ ആത്മാവ്                | - | ഡോ.പി.വി.കൃഷ്ണൻനായർ |
| 2. നാട്ടുചൊൽവഴക്കങ്ങൾ                             | - | പി.എൻ.കേശവൻനായർ     |
| 3. കേരളത്തിലെ സ്ഥലചരിത്രങ്ങൾ-തിരുവനന്തപുരം ജില്ല- |   | വി.വി.കെ.വാലത്ത്    |
| 4. കേരളത്തിലെ സ്ഥലചരിത്രങ്ങൾ-പാലക്കാട് ജില്ല      | - | വി.വി.കെ.വാലത്ത്    |
| 5. ആറുമണിപ്പൂക്കൾ                                 | - | കെ.കെ.യതീന്ദ്രൻ     |
| 6. മലയാള നാടക സാഹിത്യചരിത്രം                      | - | വയലാ വാസുദേവൻപിള്ള  |

7. Selected Poems

8. തവളകൾ മേഘങ്ങൾ-അരിസ്റ്റോഫെനസ്

9. കേരളത്തിലെ കാട്ടുപൂക്കൾ

10. മലയാളത്തിലെ വക്രീകരണമാറ്റാലിപ്രയോഗങ്ങൾ

11. സമാഹരിച്ച കവിതകൾ

12. തെരഞ്ഞെടുത്ത കവിതകൾ-സി.എ.ജോസഫ്

13. സി.എസ്.നവോത്ഥാനവിപ്ലവകാരി

14. രഘുവംശം

15. മയ്യഴി

16. നിയമങ്ങൾ

17. കാമ്പിശ്ശേരി കൃതികൾ

18. തിരഞ്ഞെടുത്ത പ്രബന്ധങ്ങൾ

19. റഫറൻസ് സാഹിത്യം മലയാളത്തിൽ

20. 19-ാം നൂറ്റാണ്ടിലെ കേരളം (7-ാം പതിപ്പ്)

21. Uneven haikus Kunhunni

22. രാജശേഖരന്റെ കാവ്യമീമാംസ

23. ഇന്ത്യൻനാടകവേദിയിലെ നവോത്ഥാനം

24. വള്ളുവനാട്ടിലെ പാണനാർപാട്ടുകൾ

25. കവിതയുടെ വിധംസകത

26. പി.ടി.അബ്ദുറഹ്മാന്റെ സമ്പൂർണ്ണകവിതകൾ

27. പി.ജെ.തോമസിന്റെ തെര.ആദ്യകാലസാഹിത്യകൃതികൾ

28. ഞങ്ങൾക്കീ ലോകമില്ല. ഈ ലോകത്തിന് ഞങ്ങളുമില്ല  
പാർവ്വതി നെന്മിനിമംഗലം

29. മലയാളത്തിന്റെ ജീനിയസ്.  
ഒ.വി.വിജയന്റെ സാഹിത്യലോകം

30. നാട്യശാസ്ത്രം ഭാഗം-ഒന്ന്

31. നാട്യശാസ്ത്രം ഭാഗം-രണ്ട്

- Vallathole Narayanamenon

- പരിഭാഷ: ഡോ.ഡി.രാജേന്ദ്രൻ

- മാതൃ താമരക്കാട്ട്

- ഡോ.സരിത അഭിരാമം

- കെ.എ.ജയശീലൻ

- സി.എ.ജോസഫ്

- വള്ളിക്കാവ് മോഹൻദാസ്

- മാധവൻ അയ്യപ്പത്ത്,  
കെ.കെ.യതീന്ദ്രൻ

- സി.എച്ച്.ഗംഗാധരൻ

- വിവ.ഡോ.ഡി.രാജേന്ദ്രൻ

- കാമ്പിശ്ശേരി കരുണാകരൻ

- ഡോ.ചാത്തനാത്ത് അച്യുതനുണ്ണി

- ഡോ.ആറന്മുള ഹരിഹരപുത്രൻ

- പി.ഭാസ്കരനുണ്ണി

- Translation: T.R.Joy

- ഡോ.ചാത്തനാത്ത് അച്യുതനുണ്ണി

- കെ.എം.രാഘവവാര്യർ

- കെ.പി.നാരായണൻ ഏലംകുളം

- ഡോ.എസ്.എസ്.ശ്രീകുമാർ

- പി.ടി.അബ്ദുറഹ്മാൻ

- ഡോ.ഇ.എം.തോമസ്

- ഡോ.എ.എ.ബേബി

- ഡോ.അജിതൻ മേനോത്ത്

- പരിഭാഷ:  
കെ.പി.നാരായണപിഷാരോടി

- പരിഭാഷ:  
കെ.പി.നാരായണപിഷാരോടി

## പുസ്തകവില്പനവിഭാഗം

2023-24 സാമ്പത്തികവർഷത്തിൽ വില്പനശാല വഴി 28,15,170/- രൂപ മുഖവിലയുള്ള പുസ്തകങ്ങൾ വില്പന നടത്തിയിട്ടുണ്ട്. വിവിധ സ്ഥലങ്ങളിൽ അക്കാദമി സംഘടിപ്പിച്ചതും പങ്കെടുത്ത തുമായ പുസ്തകപ്രദർശനത്തിൽ 33,54,937/- രൂപ

മുഖവിലയുള്ള പുസ്തകങ്ങളും വില്പന നടത്തിയിട്ടുണ്ട്. മൊത്തം വില്പന 61,70,107/- രൂപയാണ്. പുസ്തകപ്രദർശനം നടന്ന സ്ഥലങ്ങളുടെ ലിസ്റ്റ് ഇതോടൊപ്പം

1. പുരം പുസ്തകോത്സവം-2023 അക്കാദമി വൈലോപ്പിള്ളി ഹാൾ	-	4,00,330.00
2. ശ്രീനാരായണഗുരു സാംസ്കാരികസമുച്ചയം ഉദ്ഘാടനം കൊല്ലം ആശ്രാമം മൈതാനം	-	26,266.00
3. തൃശ്ശൂർ ജില്ലാ ലൈബ്രറി കൗൺസിൽ പുസ്തകോത്സവം-2023 ശ്രീശങ്കര ഓഡിറ്റോറിയം, എം.ജി.റോഡ്, തൃശ്ശൂർ	-	50,031.00
4. പാലക്കാട് ജില്ലാ ലൈബ്രറി കൗൺസിൽ പുസ്തകോത്സവം-2023 പാലക്കാട് ഇൻഡോർ സ്റ്റേഡിയം	-	1,07,190.00
5. കണ്ണൂർ ജില്ലാ ലൈബ്രറി കൗൺസിൽ പുസ്തകോത്സവം-2023 കണ്ണൂർ കലക്ട്രേറ്റ് മൈതാനം	-	1,22,059.00
6. കോഴിക്കോട് ജില്ലാ ലൈബ്രറി കൗൺസിൽ പുസ്തകോത്സവം-2023 ഇ.എം.എസ് സ്റ്റേഡിയം, കോഴിക്കോട്	-	61,788.00
7. ഓണം പുസ്തകോത്സവം 2023 അക്കാദമി വൈലോപ്പിള്ളി ഹാൾ	-	6,09,549.00
8. അക്കാദമി പുരസ്കാര വിതരണച്ചടങ്ങി അക്കാദമി ഓഡിറ്റോറിയം	-	19,754.00
9. സാംസ്കാരികോത്സവം-കൊല്ലം ശ്രീനാരായണഗുരുസമുച്ചയം ആശ്രാമം മൈതാനം	-	9,896.00
10. KLIBF രണ്ടാം എഡിഷൻ നിയമസഭാമന്ദിരം, തിരുവനന്തപുരം	-	2,44,124.00
11. 26-ാമത് കൊച്ചി അന്താരാഷ്ട്ര പുസ്തകോത്സവം, എറണാകുളത്തപ്പൻ ഗ്രൗണ്ട്	-	1,77,064.00
12. തവനൂർ ഗ്രാമപഞ്ചായത്ത് എഡ്യൂഫസ്റ്റ്-2024 തവനൂർ	-	6,840.00
13. ILFK 2024 അന്താരാഷ്ട്ര സാഹിത്യോത്സവം ടൗൺഹാൾ കാമ്പസ്സ്, തൃശ്ശൂർ	-	2,08,876.00
14. തുഞ്ചൻ ഉത്സവം-2024 തിരുർ തുഞ്ചൻപറമ്പ്	-	32,014.00
<b>ആകെ</b>		<b>20,75,781.00</b>

# ആനുകാലികപ്രസിദ്ധീകരണങ്ങൾ

സാഹിത്യചക്രവാളം മാസിക, സാഹിത്യ ലോകം ദ്വൈമാസിക, മലയാളം ലിറ്റററി സർവ്വേ (ഇംഗ്ലീഷ് ത്രൈമാസിക) എന്നിവയാണ് സാഹിത്യ അക്കാദമി പ്രസിദ്ധീകരിക്കുന്ന ആനുകാലികങ്ങൾ.

## സാഹിത്യചക്രവാളം

സമകാലിക മലയാളം, ഇന്ത്യൻ, ലോക സാഹിത്യങ്ങളുടെ ഒരു നേർക്കാഴ്ച വായനക്കാർക്ക് സമ്മാനിക്കുന്ന സാംസ്കാരിക-വാർത്താപ്രസിദ്ധീകരണമാണ് സാഹിത്യചക്രവാളം. പുതിയ സാഹിത്യവിശേഷങ്ങൾക്കൊപ്പം ഗൗരവമായ വായനയ്ക്കുതക്കുന്ന നിരവധി ലേഖനങ്ങളും നിലവിൽ സാഹിത്യചക്രവാളം പ്രസിദ്ധീകരിക്കുന്നുണ്ട്. പുതിയ പുസ്തകങ്ങളെ പരിചയപ്പെടുത്തുന്ന പംക്തികളും പുസ്തകനിരൂപണങ്ങളും സാഹിത്യകാരന്മാർക്കും മലയാളത്തിലെ പ്രമുഖ സാഹിത്യകാരുടെ ഓർമ്മദിനങ്ങളുൾപ്പെടുന്ന ഓർമ്മസൂചിയും സാഹിത്യചക്രവാളം മാസികയെ വ്യത്യസ്തമാക്കുന്നു.

## സാഹിത്യലോകം

1970-ൽ പ്രസിദ്ധീകരണമാരംഭിച്ച സാഹിത്യലോകം മലയാളത്തിലെ എണ്ണപറഞ്ഞ ഗവേഷണ ജേണലുകളിലൊന്നാണ്. 2019-ൽ യു.ജി.സി. കെയർ ലിസ്റ്റിൽ സ്ഥാനം നേടിയ സാഹിത്യലോകം, ഉന്നതനിലവാരമുള്ള മലയാളഗവേഷണപ്രബന്ധങ്ങൾ പ്രസിദ്ധീകരിക്കുന്നു. അദ്ധ്യാപകർക്കും വിദ്യാർത്ഥികൾക്കും സാഹിത്യതല്പരർക്കും ഏറെ പ്രയോജനപ്പെടുന്ന സാഹിത്യലോകം 2023-24 വർഷം ആറ് പതിപ്പുകൾ പ്രസിദ്ധീകരിക്കുകയുണ്ടായി. എം.ടി.വാസുദേവൻനായരുടെ നവതിയുടെ ഭാഗമായി അദ്ദേഹത്തിന്റെ രചനാജീവിതത്തെ ആസ്പദമാക്കി 2023 മെയ്-ജൂൺ ലക്കം പ്രത്യേക പതിപ്പിറക്കി. മാധവികുട്ടിയുടെ 'എന്റെ കഥ' അവതാണ്ട് പിന്നിട്ട പശ്ചാത്തലത്തിൽ 'മാധവികുട്ടിയുടെ ഉഭയലോകങ്ങൾ' എന്ന പേരിൽ പ്രസിദ്ധീകരിച്ച സെപ്തംബർ-ഒക്ടോബർ ലക്കവും 'വിവർത്തനം: മലയാളം

ത്തിൽനിന്ന് മറുഭാഷകളിലേക്ക്' എന്ന 2024 മാർച്ച്-ഏപ്രിൽ ലക്കവും ശ്രദ്ധേയമായി.

## മലയാളം ലിറ്റററി സർവ്വേ

മലയാളഭാഷയേയും സാഹിത്യത്തേയും കുറിച്ച് മറ്റു ഭാഷകളിലുള്ളവർക്ക് ആധികാരികവും സമഗ്രവുമായ അറിവു പകരുന്നതിനായി 1976-ൽ ആരംഭിച്ച ത്രൈമാസികയാണ് മലയാളം ലിറ്റററി സർവ്വേ. എം.മുകുന്ദന്റെ വിഖ്യാതനോവൽ 'മയ്യഴിപ്പുഴയുടെ തീരങ്ങളിൽ' 50 വർഷം പൂർത്തിയാക്കിയ പശ്ചാത്തലത്തിൽ 'The Mayyazhi Marvel: 50 Years of Mayyazhippuzhayude Theerangalil എന്ന പതിപ്പും Finding her Space: Women in Theatre, Not Lost in Translation: Malayalam Classic and Contemporary Poetry, The Bible and Malayali Imagination, Evolution of English Studies in Kerala-Colonialism, Resistance and Modernity' എന്നീ പതിപ്പുകളുമാണ് ഈ സാമ്പത്തികവർഷം പ്രസിദ്ധീകരിച്ചത്.

## സോഷ്യൽമീഡിയ/വെബ്സൈറ്റ് പ്രവർത്തനങ്ങൾ

സാഹിത്യ അക്കാദമിയുടെ പ്രവർത്തനങ്ങൾ കൂടുതൽ പേരിലേക്ക് സോഷ്യൽമീഡിയ വഴി എത്തിക്കാനായി. പരമാവധി പ്രോഗ്രാമുകളും പ്രഭാഷണങ്ങളും അക്കാദമിയുടെ യൂട്യൂബ് പേജിലേക്ക് അപ്ലോഡ് ചെയ്തു.

## ഭരണപരമായ കാര്യങ്ങൾ

2023-24 സാമ്പത്തികവർഷത്തിൽ സച്ചിദാനന്ദൻ അധ്യക്ഷനായ നിർവാഹകസമിതിയുടെ പതിനൊന്ന് യോഗങ്ങളും ജനറൽ കൗൺസിലിന്റെ ഒരു യോഗവും ചേർന്നു. കേരള സാഹിത്യ അക്കാദമിയിലെ പബ്ലിക്കേഷൻ ഓഫീസർ ഈ.ഡി.ഡേവീസ് 31.05.2023-നും യു.ഡി.ക്ലാർക്ക് എ.എച്ച്.സിറാജുദ്ദീൻ 31.07.2023-നും വിരമിച്ചു.

# കേരള സാഹിത്യ അക്കാദമി

വരവ്-ചെലവ് സ്റ്റേറ്റ്‌മെന്റ് 2023-24

<b>വരവ്</b>	<b>തുക</b>
1. മുനിസിപ്പ്	4,36,96,416.36
2. മലയാളം ലിറ്റററി സർവ്വേ	32,200.00
3. സാഹിത്യലോകം	42,375.00
4. സാഹിത്യചക്രവാളം	36,305.00
5. കേരള സാഹിത്യ അക്കാദമി പബ്ലിക്കേഷൻസ്	36,38,712.00
6. മലയാളഭാഷാ പരിഷ്കരണകമ്മിറ്റി	217.00
7. കൈരളീഗ്രാമം വാടക	98,800.00
8. തപാൽക്കൂലി	20,897.00
9. ഇൻകം ടാക്സ്-ടിഡിഎസ്	1,73,128.00
10. ഫോട്ടോകോപ്പി	1,44,226.00
11. അഡ്വാൻസ് റീഫണ്ട്	3,93,735.00
12. ലൈബ്രറി ഫീസ്	87,630.00
13. ഓഡിറ്റോറിയം വാടക	11,71,160.00
14. വൈലോപ്പിള്ളി ഹാൾ വാടക	3,78,360.00
15. ചങ്ങമ്പുഴ മന്ദിരം വാടക	4,56,360.00
16. ബഷീർവേദി വാടക	44,520.00
17. നാലപ്പാട്ട് ഓഡിറ്റോറിയം (കമലാസുരയ്യ സ്മാരകം) വാടക	6,080.00
18. ILFK സാർവ്വദേശീയ സാഹിത്യോത്സവം-പുസ്തകോത്സവം സ്റ്റാൾ വാടക	6,12,719.00
19. ഇൻകം ടാക്സ് റീഫണ്ട് - ILFK അക്കൗണ്ട്	1,22,514.00
20. അപ്പൻ തമ്പുരാൻ സ്മാരകം - അക്കൗണ്ട് തുക ട്രാൻസ്ഫർ ചെയ്തത്	2,75,000.00
21. കേരളീയം 2023	32,000.00
22. ഇരുമ്പ് പോളി കാർബൺ ഷീറ്റ് ലേലം	20,000.00
23. ലേലം - അപ്പൻ തമ്പുരാൻ സ്മാരകം	11,275.00
24. സ്ക്രാപ്പ് സെയിൽ - കമ്പി ഷീറ്റ് ലേലം	78,170.00
25. ലൈബ്രറി ബുക്സ് റീഫണ്ട്	1,374.00
26. വിവരാവകാശനിയമം - ഫോട്ടോകോപ്പി ചാർജ്ജ്	201.00
27. പ്രളയാക്ഷരങ്ങൾ പുസ്തകവിലപന	6,467.00
28. നവകേരളചിന്തകൾ പുസ്തകവിലപന	2,388.00

29. ജി.എൻ.പിള്ള അവാർഡ്		6,000.00
30. സി.ബി.കുമാർ അവാർഡ്		6,000.00
31. കെ.ആർ.നമ്പൂതിരി അവാർഡ്		4,000.00
32. പ്രൊഫ.എം.അച്യുതൻ എന്റോവ്മെന്റ് അവാർഡ്		25,000.00
33. വിലാസിനി പുരസ്കാരം		1,00,000.00
34. മറ്റു പ്രസാധകരുടെ പുസ്തകവില്പന വിറ്റുവരവ്		2,32,296.00
35. ILFK സാർവ്വദേശീയ സാഹിത്യോത്സവം-വരവ്		7,94,459.00
36. EPOC ക്ലിയറൻസ് ബിൽ		3,000.00
37. പലിശ		
ടി.എസ്.ബി. 220	18,91,849.00	
ടി.എസ്.ബി. 150	1,15,379.00	
എസ്.ബി.ഐ.	<u>99,759.00</u>	21,06,987.00
38. പലിശ-വിദ്യാഭ്യാസനിധി എസ്.ബി. അക്കൗണ്ടിൽനിന്നും ലഭിച്ചത്		2,814.00
39. 31.03.2023-ന് സർക്കാരിലേക്ക് പിൻവലിച്ചത് തിരികെ ലഭിച്ചത്		9,09,199.00
40. ജീവനക്കാരുടെ പ്രോവിഡന്റ് ഫണ്ട് - വരവ്		17,85,464.00
41. സർക്കാരിൽ നിന്ന് ലഭിച്ച ഗ്രാന്റ് :-		
പദ്ധതിയേതര പ്രവർത്തനം		1,15,31,100.00
പദ്ധതി പ്രവർത്തനം		1,33,20,000.00
ILFK സാർവ്വദേശീയ സാഹിത്യോത്സവം		1,00,00,000.00
അപ്പൻ തമ്പുരാൻ സ്മാരക ഗ്രാന്റ്		1,00,000.00
എഴുത്തച്ഛൻ പുരസ്കാരം		<u>5,00,000.00</u>
	<b>ആകെ</b>	<b><u><u>9,30,09,548.36</u></u></b>

**ചെലവ്**

**പദ്ധതിയേതര ചെലവ്**

**(എ) എസ്റ്റാബ്ലിഷ്മെന്റ്:-**

1. ശമ്പളവും അലവൻസും	1,22,73,932.00
2. മെമ്പർമാരുടെ യാത്രാബത്ത	2,99,564.00
3. സ്റ്റാഫിന്റെ യാത്രാബത്ത	1,21,129.00
4. കണ്ണട റീ ഇമ്പ്രൂവ്മെന്റ്	10,500.00
	<b>1,27,05,125.00</b>

**(ബി) കണ്ടിജൻസി (അത്യാവശ്യ ചെലവുകൾ):-**

1. ഓഫീസ് ചെലവുകൾ	2,94,083.00
2. പോസ്റ്റേജ്	1,48,338.00
3. യോഗചെലവുകൾ	2,54,576.00
4. ടെലഫോൺ	1,83,760.00
5. വാൻ മെയിന്റനൻസ്-അക്കാദമി	
- ഡീസൽ	99,870.00
റിപ്പയർ	58,702.00
ഇൻഷുറൻസ്	35,385.00
	<u>1,93,957.00</u>
6. കാർ മെയിന്റനൻസ് (പ്രസിഡന്റ്)	
- ഡീസൽ	1,21,000.00
റിപ്പയർ	28,804.00
ഇൻഷുറൻസ് & ടാക്സ്	12,814.00
	<u>1,62,618.00</u>
7. കാർ മെയിന്റനൻസ് (സെക്രട്ടറി)	
- ഡീസൽ	1,74,000.00
റിപ്പയർ/അഡീഷണൽ വർക്ക്സ്	61,143.00
ഇൻഷുറൻസ് & ടാക്സ്	34,582.00
	<u>2,69,725.00</u>
8. ജനറേറ്റർ മെയിന്റനൻസ്	
- ഡീസൽ	25,660.00
ഏ.എം.സി. റിന്യൂവൽ	11,800.00
	<u>37,460.00</u>
9. സ്റ്റേഷനറി & പ്രിന്റിംഗ്	1,01,272.00
10. ഇലക്ട്രിസിറ്റി & വെള്ളം	5,90,815.00
11. പ്രസിഡണ്ടിനുള്ള ഓണറേറിയം	3,00,000.00
12. വൈസ് പ്രസിഡണ്ടിനുള്ള ഓണറേറിയം	1,20,000.00
13. ദിവസ/കരാർ ജീവനക്കാരുടെ വേതനം	27,08,519.00
14. ഭൂനികുതി-സുകുമാർ അഴീക്കോട് സ്മാരകം	1,186.00
15. ഭൂനികുതി-കമലാ സുരയ്യ സ്മാരകം	12,256.00
16. കെട്ടിട വാടക	12.00

17. സ്റ്റാഫ് ക്വാർട്ടേഴ്സ് വാട്ടർ ചാർജ്ജ്	28,670.00
18. പ്രൊഫഷണൽ ടാക്സ് (അക്കാദമി)	91,750.00
19. പ്രൊഫഷണൽ ടാക്സ് (അപ്പൻ തമ്പുരാൻ സ്കൂൾ)	10,900.00
20. ഓഡിറ്റ് ചാർജ്ജ് (2021-22)	70,013.00
21. എൽ.ടി.സി. റീ ഇമ്പ്രൂവ്മെന്റ്	10,000.00
	<b>55,89,910.00</b>
<b>ആകെ പദ്ധതിയേതരച്ചെലവ് (എ + ബി)</b>	<b>1,82,95,035.00</b>

1. പദ്ധതിയേതര ചെലവ്		1,82,95,035.00
2. പദ്ധതിപ്രവർത്തന ചെലവുകൾ		1,55,67,362.00
3. പുസ്തകപ്രദർശനങ്ങൾ		4,60,947.00
4. ഹാൾ വാടക മടക്കി കൊടുത്തത്		2,200.00
5. സ്ക്രാപ്പ് ലേലം-റീഫണ്ട്		15,000.00
6. ILFK പുസ്തകോത്സവം സ്റ്റാൾ വാടക മടക്കിക്കൊടുത്തത്.		2,000.00
7. സെക്യൂരിറ്റി ശമ്പളം		3,35,440.00
8. ഇൻകം ടാക്സ് നൽകിയത്		2,87,534.00
9. മറ്റു പുസ്തകപ്രസാധകരുടെ വില്പന വിറ്റുവരവ് നൽകിയത്		32,475.00
10. എഴുത്തച്ഛൻ പുരസ്കാരം		5,00,000.00
11. 31.03.2024-ന് എസ്.ടി.എസ്.ബി. അക്കൗണ്ടിൽനിന്ന് സർക്കാർ പിൻവലിച്ചത്		14,53,777.00
12. അപ്പൻ തമ്പുരാൻ സ്മാരകം ചെലവിലേക്ക് മാറ്റിയത്		11,98,236.00
13. ഐ.സി.ചാക്കോ അവാർഡ്	5,000.00	
14. ജി.എൻ.പിള്ള അവാർഡ്	3,000.00	
15. ഗീതാഹിരണ്യൻ എന്റോവ്മെന്റ് അവാർഡ്	5,000.00	
16. കെ.ആർ.നമ്പൂതിരി അവാർഡ്	2,000.00	
17. കനകശ്രീ അവാർഡ്	2,000.00	
18. സി.ബി.കുമാർ അവാർഡ്	3,000.00	
19. കുറ്റിപ്പുഴ അവാർഡ്	2,000.00	22,000.00
20. എം.അച്യുതൻ എന്റോവ്മെന്റ് അവാർഡ്		25,000.00
21. തുഞ്ചൻ പ്രബന്ധമത്സരസമ്മാനം		5,000.00
22. സുകുമാർ അഴീക്കോട് സ്മാരകം നവീകരണപ്രവർത്തനങ്ങൾ		2,00,000.00
23. ILFK സാർവ്വദേശീയ സാഹിത്യോത്സവം പ്രോഗ്രാം ചെലവുകൾ		1,04,47,904.00
24. പ്രോവിഡന്റ് ഫണ്ട്		
പി.എഫ്.ലോൺ	3,20,000.00	
പി.എഫ്.പിൻവലിച്ചത് (റിട്ട.സ്റ്റാഫ്)	16,62,667.00	19,82,667.00
25. ബാങ്ക് ചാർജുകൾ		10,118.00.00
		<b>5,08,42,695.00</b>
<b>ആകെ വരവ്</b>		<b>9,30,09,548.36</b>
<b>ആകെ ചെലവ്</b>		<b>5,08,42,695.00</b>
<b>നീക്കിയിരിപ്പ്</b>		<b>4,21,66,853.36</b>

**കേരള സാഹിത്യ അക്കാദമി**  
**അപ്പൻതമ്പുരാൻ സ്മാരകം**  
**വരവ്-ചെലവ് സ്റ്റേറ്റ്‌മെന്റ് 2023-24**

നീക്കിയിരിപ്പ്		2,62,495.47
<b>വരവ്</b>		
ഫോട്ടോകോപ്പി	17,814.00	
ഗ്രാന്റ് ലഭിച്ചത്	1,00,000.00	
പലിശ	6,191.00	
അക്കാദമിയിൽനിന്ന് ട്രാൻസ്ഫർ ചെയ്തത്	10,98,236.00	12,22,241.00
		<b>14,84,736.47</b>
<b>ചെലവ്</b>		
ശമ്പളവും അലവൻസും (ദിവസവേതനം ഉൾപ്പെടെ)	11,68,472.00	
വൈദ്യുതി & വെള്ളം	18,465.00	
ടൈലഫോൺ	9,479.00	
ആനുകാലികങ്ങൾ	1,820.00	
അക്കാദമി അക്കൗണ്ടിലേക്ക് ട്രാൻസ്ഫർ ചെയ്തത്	2,75,000.00	
ക്യാഷ് ഇൻ ഹാന്റ്	156.00	14,73,392.00
<b>നീക്കിയിരിപ്പ് (ബാങ്ക്)</b>		<b>11,344.47</b>